

Низомномаи Минтақаи озоди иқтисодии "Панҷ"
(Ахбори Маҷлиси Олии Ҷумҳурии Тоҷикистон с. 2008, №10, мод. 926;
с. 2013, №10, мод. 718; с. 2024, №5-6, мод. 338;)
(қарори МнМОҶТ аз 08.05.2024 № 1314, аз 18.03.2026 № 370)

1. Муқаррароти умумӣ

1. Низомномаи мазкур мувофиқи Қонуни Ҷумҳурии Тоҷикистон "Дар бораи минтақаҳои озоди иқтисодӣ" ва қонунгузори дигари Ҷумҳурии Тоҷикистон, таҳия гардидааст (қарори МнМОҶТ аз 08.05.2024 № 1314).

Низомномаи мазкур асосҳои ташкилӣ, ҳуқуқию иқтисодии таъсис, фаъолият ва барҳамдиҳии минтақаи озоди иқтисодии шакли комплекси Минтақаи озоди иқтисодии "Панҷ"-ро (минбаъд - МОИ "Панҷ") муайян менамояд.

2. Мақсади асосии ташкили МОИ "Панҷ:

- ҳавасмандгардонии рушди иқтисодии вилояти Хатлони Ҷумҳурии Тоҷикистон, аз ҷумла, ҷалб намудани сармояи ватанию хориҷӣ, ҷорӣ намудани усулҳои пешқадами идоракунии ва менеҷмент;
- ҳамроҳгардонии иқтисодиёти минтақа ва кишвар дар тақсимои байналмилали меҳнат, равнақ додани ҳамкориҳои тижоратӣ иқтисодӣ бо кишварҳои хориҷӣ, афзун намудани иқтисодии содиротии ҷумҳурӣ;
- рушди шахрсозӣ дар минтақаҳои атрофи МОИ "Панҷ", ташкил намудани инфрасохтори муосири муҳандисию нақлиётӣ, телекоммуникатсионӣ, истеҳсолӣ ва иҷтимоӣ;
- ташкили шабакаи истеҳсолоти аз ҷиҳати экологӣ тоза, бунёди истеҳсолоти молу маҳсулоти молу маҳсулоти рақобатноки содиротӣ;
- бо кор таъмин намудани аҳолии минтақа ва ҷумҳурӣ, ташкили ҷойҳои иловагии кор, баланд бардоштани сатҳи зиндагии аҳоли, афзун намудани афзоиши даромади кормандоне, ки дар МОИ "Панҷ" кор мекунанд ва ҳалли дигар масъалаҳои иҷтимоӣ иқтисодии минтақа. (қарори МнМОҶТ аз 18.03.2026 № 370);

3. Вазифаҳои асосии МОИ "Панҷ".

- рушди иқтисодии минтақа дар асоси ҳамгироии сармоягузориҳои хориҷӣ бо воситаҳои моддию маблағи корхонаю ташкилотҳои ватанӣ, ки ба гуногунрангии шаклҳои моликият асос ёфтаанд;

- ҷалб намудани сармояи хориҷӣ, техника ва технологияҳои муосир таҷрибаи хориҷии идоракуни ва усулҳои нави хоҷагидорӣ;
- ҷорӣ намудани навоарӣ ва ихтирооти илмию техникии ватанӣ ва хориҷӣ дар истеҳсолот, бо истифодат минбаъдаи онҳо дар минтақаҳои дигари кишвар;
- таъмин намудани устувори иҷтимоию иқтисодии минтақа;
- кам намудани хароҷоти истеҳсолот, истифодаи пурраи захираҳои озоди меҳнатӣ, табиӣ ва дигар захираҳои маҳаллии истеҳсоли молу маҳсулот барои содирот ва таъмини бозори дохилию хориҷӣ (*қарори МнМОҶТ аз 08.05.2024 № 1314*);
- бунёд ва ободдонии ҳудуди МОИ "Панҷ", ҳифз ва ҳимояи муҳити зист;
- дар ҳудуди МОИ ташкил намудани инфрасохтори истеҳсоли дар сатҳи меъёрҳои байналмилалӣ (алоқа, нақлиёт, коммуникатсия ва ғайра);
- ташаккул додани буҷаи мустақили МОИ "Панҷ".

2. Мақоми МОИ "Панҷ"

4. Мақоми МОИ "Панҷ" аз сарҳадоти он, заминаи қонунгузорӣ ва низомҳои махсуси ҳуқуқӣ ва инчунин буҷети минтақа ва мақомоти идоракунии худӣ ташаккул меёбад.
5. МОИ "Панҷ" дар ҳудуди ноҳияи Чайхуни вилояти Хатлони Ҷумҳурии Тоҷикистон бо масоҳати умумии 401,63 гектар замин ҳамчун қитъаи алоҳидаи (маҳдуди) ҳудуди Ҷумҳурии Тоҷикистон бо ҳудуди аниқ муқарраркардашуда, ки дар он барои фаъолияти соҳибкорӣ ва сармоягузорӣ имтиёзҳои иқтисодӣ ва низоми махсуси ҳуқуқӣ пешбинӣ карда шудаанд, ба муҳлати 50 сол аз рӯзи таъсисёбӣ ташкил карда мешавад (*қарори МнМОҶТ аз 08.05.2024 № 1314*).
Замини МОИ "Панҷ" моликияти истисноии давлат буда муносибатҳои ба он алоқаманд дар доираи қонунгузори Ҷумҳурии Тоҷикистон ба танзими дароварда мешаванд.
6. Дар ҳудуди МОИ "Панҷ" қонунгузори Ҷумҳурии Тоҷикистон, ки фаъолияти минтақаҳои озоди иқтисодиро ба танзим мебарорад, амал мекунад.
Дар бобати муносибатҳои, ки бевосита бо қонунгузори Ҷумҳурии Тоҷикистон дар соҳаи МОИ ба танзим дароварда нашудаанд, меъёрҳои қонунии ба моҳияти онҳо зиднабуда ва муносибатҳои монандро ба танзим дароваранда амалӣ мегардад.
7. МОИ "Панҷ" минтақаи алоҳидаи (маҳдуди) ҳудуди Ҷумҳурии Тоҷикистон мебошад, ки дар ҳудуди он низоми махсуси гумрук андоз, инчунин низоми соддагардонидашудаи бақайдгирии субъектҳои МОИ "Панҷ" (минбаъд - субъектҳои МОИ) ва ҳамчунин тартиби даромад ва баромади резиденту ғайрирезидентҳои МОИ амалӣ мешавад (*қарори МнМОҶТ аз 08.05.2024 № 1314*).
Дар ҳудуди МОИ "Панҷ" барои ташкил ва фаъолияти ташкилотҳо, корхонаҳо ва соҳибкорони инфиродӣ, ки бо ҷалби сармояҳои ватанӣ ва (ё) хориҷӣ ташкил мешаванд, низоми имтиёзноки созмон мешавад.
8. Дахлати мақомоти ҳокимияти давлатӣ ба фаъолияти молиявӣ хоҷагидори МОИ "Панҷ" манъ аст, ба ғайр аз ҳолатҳои, ки қонунгузори Ҷумҳурии Тоҷикистон пешбинӣ намунааст.

9. МОИ "Панҷ" буҷети мустақил дорад, ки он аз ҳисоби даромади худӣ ва дигар пардохтҳо, ки аз ҷониби Маҷлиси намояндагони Маҷлиси Олии Ҷумҳурии Тоҷикистон бо пешниҳоди Ҳукумати Ҷумҳурии Тоҷикистон муқаррар шуда, аз тарафи шахсони воқеию ҳуқуқии дар қаламрави он ба қайд гирифташуда пардохт карда мешаванд, ташкил меёбад.

Буҷети мустақили минтақаи озоди иқтисодӣ бо мақоми ваколатдори давлатии молиявӣ ва идоракунии минтақаҳои озоди иқтисодӣ мувофиқа карда мешавад (*қарори МнМОҶТ аз 08.05.2024 № 1314*).

10. Мақоми идоракунии дар ҳудуди МОИ "Панҷ" Маъмурияти МОИ "Панҷ" мебошад (минбаъд - Маъмурияти МОИ).

11. **Дар ҳудуди МОИ "Панҷ" иҷрои чунин амалҳо манъ аст;**

- иҷрои корҳои истифодаи захираҳои зеризаминӣ (ба ғайр аз истихроҷи обҳои зеризаминӣ, ҳок сангу шағал ва қум барои таъмини фаъолияти МОИ бо об); (*қарори МнМОҶТ аз 18.03.2026 № 370*);
- хорич карда шуд (*қарори МнМОҶТ аз 08.05.2024 № 1314*);
- истеҳсоли коғазҳои қиматбаҳо, пул ва танга, маркаҳои почта;
- истеҳсол, коркард, нигоҳдорӣ, фурӯши воситаҳои нашъадор, моддаҳои психотропӣ ва прекурсорҳо;
- пахши барномаҳои радио ва телевизион, ба истиснои хизматрасониҳои техникии радио ва телевизион;
- истеҳсол, коркард, нигоҳдорӣ, безаргардонӣ аз захролудшавӣ, фурӯши маводи хатарнок ва радиоактивӣ;
- хорич карда шуд (*қарори МнМОҶТ аз 08.05.2024 № 1314*);
- табобати одамони мубталои бемориҳои хатарнок ва махсусан хатарнок, аз ҷумла бемориҳои узвҳои таносул ва сирояткунандаи пӯст, касалиҳои рӯҳии хуруҷкунанда;
- табобати ҳайвонҳои, ки касалиҳои ниҳоят хавфнок доранд;
- фаъолияте, ки ба масъалаҳои муоҷирати меҳнати хоричӣ алоқаманданд;
- бунёди истеҳсолоти аз ҷиҳати экологӣ хатарнок, ки ба муҳити зист зараровар мебошад;
- фурӯши маводи сӯзишворию рағанҳои молиданӣ ба шахсони воқеию ҳуқуқӣ, ки ба субъектҳои минтақаи озоди иқтисодӣ мансуб нестанд;
- фурӯши чаканаи молу ашё. Мол ва маҳсулоти тайёрии хӯроки умумии воридоте, ки барои истеъмоли шахсии кормандони МОИ пешбинӣ шудаанд, аз тарафи муассисаи махсуси хӯроки умумӣ, ки дар асоси қарордоди бо сохтори дахлдори субъекти МОИ имзошуда амал мекунад, фурӯхта мешаванд. Ба ин намуди фаъолияти низоми имтиёзноки андоз татбиқ намешавад.
- фаъолияти хоҷагидорию тичорати бо таъмини амният ва дифои давлат ва инчунин бо истеҳсол, коркард, нигоҳдорӣ ва фурӯши яроқ, лавозимоти ҷангӣ, моддаҳои тарканда, воситаҳои нашъадор, моддаҳои психотропӣ алоқаманд;
- воридоти воситаҳои нашъадор, моддаҳои психотропӣ, яроқ, лавозимоти ҷангӣ ва дигар моле, ки фурӯш ва интиқоли он дар Ҷумҳурии Тоҷикистон маҳдуд ва ё манъ карда шудааст (*қарори МнМОҶТ аз 08.05.2024 № 1314*);

- ташкил намудани қимор ва лотереяҳо, қиморхонаҳо (казиноҳо), видеосалонҳо, автоматҳои бозӣ ва ҳоказо.
- 12. Реҷаи кори МОИ "Панҷ" аз тарафи мақоми ваколатдори давлатии идоракунии МОИ муқаррар карда мешавад.
- 13. Содироти мол аз ҳудуди МОИ ба кишварҳои дигар нисбат ба содироти мол ба Ҷумҳурии Тоҷикистон ҳавасаманд карда мешавад.
Ҳамзамон талабот оид ба истифодаи ҳатмии ашёи хом ва маводи маҳаллӣ, бар ивази воридотӣ ё пешниҳод шудани субсидияҳо ва имтиёзоти дигаре, ки пешниҳоди онҳо бо чунин талабот вобаста шудааст, муқаррар карда наметавонанд.

3. Субъектҳои МОИ "Панҷ"

- 14. Ба сифати субъектҳои МОИ соҳибкорони инфиродӣ ва ташкилотҳои новобаста ба шакли ташкилию ҳуқуқиашон, ки қонунгузори Ҷумҳурии Тоҷикистон пешбинӣ намудааст, инчунин филиал ва намояндагии онҳо эътироф карда мешаванд, ки:
 - аз ҷониби шахсони воқеии дохилӣ ва (ё) хориҷӣ ва (ё) шахсони ҳуқуқӣ дар ҳудуди МОИ "Панҷ" бо мақсади машғул шудан ба фаъолияти соҳибкорӣ таъсис дода шуда, тибқи қонунгузори Ҷумҳурии Тоҷикистон аз қайди давлатӣ гузаштаанд;
 - шаҳодатномаҳо барои машғул шудан ба ин ё он намуди фаъолият дар ҳудуди МОИ "Панҷ" тибқи тартибие, ки дар Низомномаи мазкур пешбинӣ шудааст, соҳибгардидаанд (*қарори МнМОҶТ аз 08.05.2024 № 1314*);
 - ба сифати субъекти МОИ фаъолияти худро дар асоси Қонуни Ҷумҳурии Тоҷикистон "Дар бораи минтақаҳои озоди иқтисодӣ дар Ҷумҳурии Тоҷикистон". Низомнома дар бораи минтақаҳои озоди иқтисодӣ дар Ҷумҳурии Тоҷикистон, Низомномаи мазкур ва дигар санадҳои меъёрии ҳуқуқии Ҷумҳурии Тоҷикистон, ки фаъолияти МОИ-ро ба танзим медароранд, ба роҳ мемонанд;
 - бо Маъмурияти МОИ шартномаи фаъолият дар ҳудуди МОИ "Панҷ" ва шартномаи иҷораи қитъаи замин, бино, биноҳои истехсолӣ ва маъмуриро имзо кардаанд, инчунин шаҳодатномаи субъекти минтақаи озоди иқтисодиро бо тартиби муқаррарнамудаи ҳамин Низомнома гирифтаанд (*қарори МнМОҶТ аз 08.05.2024 № 1314*).
- 15. Ба сифати субъекти МОИ фаъолияти худро дар асоси Қонуни Ҷумҳурии Тоҷикистон "Дар бораи минтақаҳои озоди иқтисодӣ, Низомномаи мазкур ва дигар санадҳои меъёрии ҳуқуқии Ҷумҳурии Тоҷикистон, ки фаъолияти МОИ-ро ба танзим медароранд, ба роҳ мемонанд;
- 15.1. Барои ба имзо расондани шартнома довталаб ба Маъмурияти МОИ бояд чунин ҳуҷжатҳоро пешниҳод намояд (*қарори МнМОҶТ аз 08.05.2024 №1314*):
 - ариза
 - ҳуҷжатҳои тасдиқкунандаи бақайдгирии давлатӣ дар ҳудуди МОИ "Панҷ";
 - намунаҳои имзоҳои шахсони ваколатдори довталаб. Маъмурияти МОИ дар муддати 3 рӯзи корӣ ҳуҷжатҳои пешниҳоднамудаи довталабро баррасӣ намуда, пас аз ба имзо расондани шартномаҳо шаҳодатномаҳо ба субъекти МОИ месупорад (*қарори МнМОҶТ аз 08.05.2024 №1314*).

4. Бақайдгирии давлатии таъсиси шахси ҳуқуқӣ ва соҳибкори инфиродӣ дар ҳудуди МОИ "Панҷ"

16. Бақайдгирии давлатии соҳибкори инфиродӣ, шахси ҳуқуқӣ, филиал ё намояндагии шахси ҳуқуқӣ дар ҳудуди МОИ "Панҷ" мутобиқи қонунгузории Ҷумҳурии Тоҷикистон сурат мегирад.
17. Ҳуҷҷати тасдиқкунандаи нишони ҳуқуқӣ ва ҷойгиршавии шахси ҳуқуқӣ, филиал ё намояндаги шахси ҳуқуқӣ, соҳибкорӣ инфиродиро барои бақайдгирии давлатии бо дарназардошти ҳулосаи мусбии ташхиси бизнеснақша ё лоиҳаи сармоягузорӣ, ки аз тарафи шахси муроҷиаткунанда пешниҳод гардидааст. Маъмурияти МОИ медиҳад.

4.1. Тартиби фаъолияти Комиссия оид ба баррасии лоиҳаҳои сармоягузории довталабон барои гирифтани мақоми субъекти минтақаи озоди иқтисодии "Панҷ" *(қарори МнМОҶТ аз 08.05.2024 № 1314)*

- 17.1. Комиссия оид ба баррасии лоиҳаҳои сармоягузории довталабон барои гирифтани мақоми субъекти МОИ "Панҷ" (минбаъд - Комиссия) бо мақсади ташкил ва гузарондани расмиёти вобаста ба баррасии лоиҳаҳои сармоягузории довталабон барои гирифтани мақоми субъекти МОИ "Панҷ" таъсис дода мешавад.

17.2. Комиссия ҳуқуқ дорад:

- дар муддати се рӯзи корӣ аризаи довталабро оид ба гирифтани мақоми субъекти минтақаи озоди иқтисодӣ баррасӣ намояд;
- довталабро барои иштирок дар ҷаласаи Комиссия даъват намояд;
- дар ҳолати ба талабот ҷавобгӯӣ набудани ҳуҷҷатҳои пешниҳоднамудаи довталаб чихати баргардондани аризаи ҷ қарор қабул намояд;
- ба довталабон нисбат ба ҳуҷҷатҳои иловагии зарурӣ пешниҳод ва тавсияҳо ирсол намояд;
- муҳлати ниҳии қабули қарори дахлдори Комиссияро дар ҳолати баргардондани аризаҳои довталабон барои баргараф намудани норасоиҳо тамдид намояд;
- аризаи субъектҳоро дар ҳолати тағйир додани самти фаъолият ё дигар шудани шакли ташкилию ҳуқуқии субъект баррасӣ намояд;
- аризаро оид ба бекор кардани шаҳодатномаи субъект дар ҳолати пешниҳоди далелҳои тағйирнопазир дар бораи риоя накардани талаботи қонунгузории Ҷумҳурии Тоҷикистон ва Низомномаи мазкур аз ҷониби субъекти минтақаи озоди иқтисодӣ баррасӣ намояд;

- протоколи чаласаи Комиссияро тартиб дода, ба имзо расонад.

17.3. Уҳдадорихои Комиссия:

- дар муҳлати муқарраргардида аризаи довталабро ҷиҳати гирифтани мақоми субъекти минтақаи озои иқтисодӣ баррасӣ намояд;
 - маълумоти зарурӣ вобаста ба довталабонро дар ҳолати талаб намудани он аз ҷониби мақоми ваколатдори давлатии идоракунии минтақаҳои озои иқтисодӣ пешниҳод кунад;
 - принципҳои таъмини махфияти маълумоти пешниҳодшуда ва истифодашударо, ки маълумоти сирри тижоратӣ доранд, риоя намояд. Ифшои ин маълумот ба шахсони сеюм танҳо дар ҳолатҳои пешбиниамудаи қонунгузориҳои Ҷумҳурии Тоҷикистон иҷозат дода мешавад.
- 17.4. Ҳайати Комиссия аз панҷ то ҳафт нафар иборат буда, аз ҷониби роҳбари Маъмурияти МОИ "Панҷ" тасдиқ мегардад. Ба ҳайати Комиссия роҳбар, муовини якум ва муовини роҳбари маъмурияти минтақаи озои иқтисодӣ, сардорони раёсати кор бо субъектҳо, раёсати баҳисобгирии молиявӣ ва раёсати таъминоти ҳуқуқӣ шомил мешаванд.
- 17.5. Раиси Комиссия роҳбари Маъмурияти МОИ таъин мегардад ва кори Комиссияро ташкил менамояд.
- 17.6. Қарори Комиссия тариқи овоздиҳӣ бо аксарияти оддии овозҳо аз шумораи умумии аъзои Комиссия қабул мегардад.
- 17.7. Барои гирифтани ҳуҷҷати тасдиқкунандаи суроғаи ҳуқуқии МОИ "Панҷ", довталаб ба Маъмурияти МОИ бо ариза ва замимаи маълумоти пурра дар бораи довталаб ва лоиҳаи сармоягузорӣ муроҷиат мекунад.
- 17.8. Шакл ва тартиби омодаسازی ариза, маълумоти пешниҳодшаванда ва лоиҳаи сармоягузорӣ аз ҷониби мақоми ваколатдори давлатии идоракунии минтақаҳои озои иқтисодӣ таҳия ва тасдиқ карда мешаванд (*қарори МнМОҶТ аз 08.05.2024 № 1314*).

5. Талабот оид ба лоиҳаҳои инвеститсионӣ

18. Лоиҳаҳои инвеститсионӣ барои субъектҳои, ки корхонаҳои истеҳсоли таъсис медиҳанд, бояд ба чунин меъёрҳои асосӣ мутобиқат намоянд:
- ҳаҷми лоиҳаи сармоягузорӣ, барои шахсони ҳуқуқӣ бояд на кам аз 300 ҳазор доллари ИМА бошад (*қарори МнМОҶТ аз 18.03.2026 № 370*);
 - муҳлати истифодабарии на кам аз 90 фоизи таҷҳизоти асосии технологии воридотӣ бояд на зиёда аз 3 сол бошад (*қарори МнМОҶТ аз 08.05.2024 № 1314*);
 - ҳаҷми сармоягузорӣ барои амалиётҳои содиротию воридотӣ на кам аз 50 ҳазор доллари ИМА;
 - ҳаҷми сармоягузорӣ барои фаъолияти хизматрасонӣ на кам аз 10 ҳазор доллари ИМА;

- оғози фаъолият тибқи бизнес-нақша ва лоиҳаҳои сармоягузорӣ на дертар аз 2 сол аз рӯзи бақайдгирии давлатӣ *(қарори МнМОҶТ аз 18.03.2026 № 370)*;
- 19. Комиссия оид ба баррасии бизнес-нақшаҳо ва (ё) лоиҳаҳои сармоягузори довталабон барои гирифтани мақоми субъекти МОИ "Панҷ" дар муддати се рӯзи баъди пешниҳоди ҳуҷҷатҳои лоиҳаи инвеститсиониро, ки барои истифода дар амал арз шудааст, мутобиқати онро ба мақсаду, талаботи асосӣ ва вазифаҳои таъсис ва фаъолияти МОИ "Панҷ" ва инчунин мувофиқати ҳуҷҷатҳои пешниҳодшударо ба қонунгузори Ҷумҳурии Тоҷикистон баррасӣ менамояд *(қарори МнМОҶТ аз 08.05.2024 № 1314)*.
- 20. Аз натиҷаи баррасии ҳуҷҷатҳои Комиссия ба мақоми ваколатдори давлатии идоракунии минтақаҳои озоди иқтисодӣ маълумоти муфассал пешниҳод менамояд *(қарори МнМОҶТ аз 08.05.2024 № 1314)*.
- 21. Комиссия баъди қабули қарори худ дар муҳлати се рӯз довталабон - шахсони ҳуқуқӣ ё воқеии Ҷумҳурии Тоҷикистон, шахсони ҳуқуқӣ ё воқеии хориҷиро аз қарори қабулшуда оид ба лоиҳаи сармоягузорӣ огоҳ менамояд. Дар сурати қабули қарори манфӣ даъвоҳои ин шахсон қабул карда намешаванд *(қарори МнМОҶТ аз 08.05.2024 № 1314)*.
- 22. Шахсоне, ки дар боби 4 Низомномаи мазкур номбар шудаанд, барои дурустии маълумотҳои пешниҳодшуда мутобиқи қонунгузори Ҷумҳурии Тоҷикистон масъуланд. Дар ҳолатҳои зурури Маъмурияти МОИ ҳуқуқ дорад ҳуҷҷатҳои иловагиро вобаста ба фаъолияти ин шахсон ва баҳодихии лоиҳаи инвеститсионие, ки барои татбиқ пешниҳод шудааст, дархост намояд. Ҳуққатҳое, ки ба талаботи муайннамудаи қонунгузори Ҷумҳурии Тоҷикистон ва Низомномаи мазкур ҷавобгӯи намебошанд, барои баррасӣ қабул карда намешаванд.

6. Шаҳодатнома барои фаъолият дар ҳудуди МОИ "Панҷ"

(қарори МнМОҶТ аз 08.05.2024 № 1314)

- 23. Пас аз бақайдгирии давлатӣ шахсони ҳуқуқӣ ё соҳибкорони инфиродӣ, ки мутобиқи боби 4 Низомномаи мазкур ташкил шуданд бояд барои фаъолияти соҳибкорӣ дар ҳудуди МОИ "Панҷ" шаҳодатнома (минбаъд - шаҳодатнома) гирад *(қарори МнМОҶТ аз 08.05.2024 № 1314)*.
- 23.1. Шаҳодатнома ҳуҷҷати бақайдгирии довталаб ҳамчун субъекти МОИ ба ҳисоб рафта, ба фаъолият, истифодаи имтиёзҳо, низоми махсуси ҳуқуқии пешбиниамудаи қонунгузори Ҷумҳурии Тоҷикистон ва Низомномаи мазкур дар ҳудуди МОИ "Панҷ" имкон медиҳад *(қарори МнМОҶТ аз 08.05.2024 № 1314)*.
- 24. Барои дастрас намудани шаҳодатнома ба Комиссия оид ба баррасии бизнеснақшаҳо ва (ё) лоиҳаҳои сармоягузори довталабон барои гирифтани мақоми субъекти минтақаи озоди иқтисодии "Панҷ" пешниҳод намудани ҳуҷҷатҳои зерин зарур аст (ҳамаи ҳуҷҷатҳои дунусхагӣ пешниҳод мешаванд *(қарори МнМОҶТ аз 08.05.2024 № 1314)*):
 - анкета-дархости пуркардашуда барои дастрас намудани шаҳодатнома (бланкҳоро Маъмурияти МОИ медиҳанд) *(қарори МнМОҶТ аз 08.05.2024 № 1314)*;

- иттилоотнома оид ба тавсифи ширкат ва фаъолияти пешбинишудаи он дар МОИ:
 - ҳуҷҷате, ки намунаи имзоҳои шахсони ваколатдори ширкатро тасдиқ мекунад;
 - барои муассисаҳои бонкӣ - иҷозати Бонки миллии Тоҷикистон барои ҳуқуқи ташкил намудани бонк, филиал ё шӯъбаи бонк дар МОИ "Панҷ".
25. То дастрас намудани шаҳодатнома ба муроҷиаткунанда барои шиносшавӣ лоиҳаи шартнома бо шартҳои фаъолият дар ҳудуди МОИ "Панҷ", ки байни муроҷиаткунанда ва Маъмурияти МОИ баста мешавад, пешниҳод мегардад *(қарори МнМОҶТ аз 08.05.2024 № 1314)*.
26. Пас аз баррасӣ ва маъқул донистани дархостҳо барои гирифтани шаҳодатнома шахсоне, ки номзад ҳисобида мешаванд, яъне ба тамоми талабот барои гирифтани шаҳодатнома ҷавобгӯ ҳастанд, мактуби расмӣ хабардор карда мешаванд. Дар мактуби мазкур ба номзад барои гирифтани шаҳодатнома 3 рӯз мӯҳлат дода мешавад, ки дар давоми он номзади зикргардида бояд бо Маъмурияти МОИ оид ба иҷораи бино ё қитъаи замини муайяншуда дар ҳудуди минтақа шартнома бандад. Нусхаи шартномаи байни номзад ва Маъмурияти МОИ дар давоми мӯҳлати муайянгардида имзошуда ба мақоми ваколатдори давлатии идоракунии минтақаҳои озоди иқтисодӣ равона карда, ба ӯ шаҳодатнома дода мешавад. Агар дар мӯҳлати муайяншуда байни номзад ва Маъмурияти МОИ созишнома баста нашавад, ин ҳолат метавонад барои надодани шаҳодатнома асос шавад *(қарори МнМОҶТ аз 08.05.2024 № 1314)*.
Ҳангоми баррасии дархост ва додани шаҳодатнома чуниин нишондиҳандаҳои фаъолияти ширкат, ба мисоли мусоидат барои рушди содирот, зиёд кардани ҷои кор, воридоти технологияи пешқадам, истехсолоти аз ҷиҳати экологӣ бехатар ва ғайра ба назар гирифта мешаванд *(қарори МнМОҶТ аз 08.05.2024 № 1314)*.
27. Шаклҳои шаҳодатнома ва анкетаҳо аз тарафи мақоми ваколатдори давлатии идоракунии минтақаҳои озоди иқтисодӣ тасдиқ карда мешаванд *(қарори МнМОҶТ аз 08.05.2024 № 1314)*.
28. Шаҳодатномаҳо ба мӯҳлатҳои зерин дода мешаванд *(қарори МнМОҶТ аз 08.05.2024 № 1314)*:
- шаҳодатнома барои фаъолияти тиҷоратӣ ба мӯҳлати то 10 сол *(қарори МнМОҶТ аз 08.05.2024 № 1314)*;
 - шаҳодатнома барои фаъолияти истехсолӣ ба мӯҳлати то 25 сол *(қарори МнМОҶТ аз 08.05.2024 № 1314)*;
 - шаҳодатнома барои фаъолияти хизматрасонӣ ба мӯҳлати то 10 сол *(қарори МнМОҶТ аз 08.05.2024 № 1314)*.
29. Арзиши шаҳодатнома барои ҳар гуна намуди фаъолият новобаста ба ҳаҷми истехсолот ва муомилоти мол, 5 ҳазор доллари ИМА мебошад *(қарори МнМОҶТ аз 08.05.2024 № 1314)*.

7. Боздошти муваққатӣ, азнавбарқароркунии фаъолияти субъектҳои МОИ ва бекоркунии (безътибор ҳисобидани) шаҳодатнома
(қарори МнМОҶТ аз 08.05.2024 № 1314)

30. Боздошти муваққатӣ, азнавбарқароркунии фаъолият ва бекоркунии (беътибор ҳисобидани) шаҳодатномаи субъектҳои МОИ бо асосҳои зерин амалӣ карда мешаванд (*қарори МнМОҶТ аз 08.05.2024 № 1314*):
- 1) фаъолияти субъекти МОИ аз тарафи Маъмурияти МОИ дар мӯҳлати то 3 моҳ ҳангоми руҳ додани ҳолатҳои зерин муваққатан боздошта мешавад:
 - ҳангоми пешниҳод накардани маълумотҳо ва ҳуҷҷатҳо, ки аз тарафи мақоми ваколатдори давлатии идоракунии минтақаҳои озоди иқтисодӣ ва Маъмурияти МОИ талаб карда шудаанд, дар мӯҳлатҳои муайяншуда ё дидаю доништа пешниҳод намудани маълумоти бардурӯғ;
 - ҳангоми тасдиқ гардидани он, ки субъекти МОИ, намояндаи ваколатдор ё корманди он ба объектҳои хизматрасонӣ ва таҷҳизоти МОИ зарар расонидаанд ва ин амалҳо қатъи назар аз онҳоро огоҳонидани Маъмурияти МОИ идома доранд ва (ё) надодани тавоноии зарари расонидашуда;
 - дар ҳолати муайян гаштани он, ки субъектҳои МОИ шартҳои шартномаи иҷора ё дигар шартномаро, ки бо Маъмурияти МОИ ё ширкати идоракунанда баста шудааст, иҷро наменамоянд;
 - ҳангоми риоя накардани муқаррароти дастурамалҳо ё вайрон кардани тартиботе, ки дар МОИ муқаррар шудааст;
 - дар сурати риоя накардани талаботи Қонуни Ҷумҳурии Тоҷикистон "Дар бораи минтақаҳои озоди иқтисодӣ" ва Низомномаи мазкур шартномаи басташуда бо Маъмурияти МОИ "Панҷ" ё ширкати хизматрасон (*қарори МнМОҶТ аз 08.05.2024 № 1314*).
 - 2) фаъолияти субъекти МОИ бо иҷозати Маъмурияти МОИ дар ҳолати иҷрои шартҳо ё аз байни бурдани сабабҳои боздоштани фаъолияти субъекти МОИ аз нав барқарор карда мешавад:
 - 3) шаҳодатнома аз тарафи мақоми ваколатдори давлатии идоракунии минтақаҳои озоди иқтисодӣ баъди гузаронидани тафтиши воқеияту маълумотҳо, ки дар ҳулосаи Маъмурияти МОИ дарҷ гардидаанд, дар ҳолатҳои зерин бекор карда (беътибор доништа) мешавад (*қарори МнМОҶТ аз 08.05.2024 № 1314*):
 - агар дар ҳулосаи Маъмурияти МОИ муайян шуда бошад, ки дар давоми мӯҳлати дар шарнома нишондодашуда сабабҳо, ки ба қатъи муваққатии фаъолияти субъектҳои МОИ "Панҷ" асос мебошанд, аз байн бурда нашудаанд;
 - агар дар натиҷаи тафтиш ва таҳқиқи дақиқ муайян шуда бошад, ки ӯҳдадорҳои дар анкета-дархост барои гирифтани шаҳодатнома нишон додашуда риоя намешаванд ва маълумотҳои дар он нишон додашуда аз аввал дурӯғ мебошанд (*қарори МнМОҶТ аз 08.05.2024 № 1314*);
 - агар муайян шуда бошанд, ки санадҳои меъёрии ҳуқуқии Ҷумҳурии Тоҷикистон аз тарафи субъекти МОИ "Панҷ" вайрон карда шудаанд;
 - барои бекор намудани (беътибор ҳисобидани) шаҳодатнома, Маъмурияти МОИ бояд бо овардани далелҳои муътамад иҷозати мақоми ваколатдори давлатии идоракунии минтақаҳои озоди иқтисодиро гирад;
 - пас аз бекор намудани (беътибор ҳисобидани) шаҳодатнома, Маъмурияти МОИ ба мақомоти ваколатдори давлатии бақайдгирии давлатӣ барои беътибор дониستاني қайди давлатии субъекти МОИ бо нишонии ҳуқуқии МОИ "Панҷ" муроҷиат менамояд (*қарори МнМОҶТ аз 08.05.2024 № 1314*).

- 30.1. Маъмурияти МОИ дафтари бақайдгирии шаҳодатномаро бо шакли аз ҷониби мақоми ваколатдори давлатии идоракунии минтақаҳои озода иқтисодӣ муқарраргардида қорбарӣ менамояд. Дар дафтари бақайдгирӣ маълумоти асосӣ дар бораи субъектҳои МОИ дарҷ гардида, ба шаҳодатнома рақами бақайдгирӣ дода мешавад.
- 30.2. Дар сурати тағйир ёфтани самти фаъолият ё шакли ташкилию ҳуқуқии субъекти МОИ тағйироти зарурӣ ба шаҳодатнома ва дафтари бақайдгирӣ ворид карда мешаванд. Баррасии аризаи субъектҳои МОИ оид ба тағйир ёфтани самти фаъолият бо тартиби дар Низомномаи мазкур муқарраргардида анҷом дода мешавад. Дар ин ҳолат ба субъекти МОИ шаҳодатномаи нав пас аз пардохти маблағи арзиши он дода мешавад ва шаҳодатномаи куҳна баргардонда шуда, бекор карда мешавад (*қарори МнМОҶТ аз 08.05.2024 № 1314*).

8. Бақайдгирии субъектҳои МОИ “Панҷ”

31. Корхонаҳо ва ташкилотҳои дорои шаклҳои гуногуни ташкилию ҳуқуқӣ, ки қонунгузориҳои Ҷумҳурии Тоҷикистон пешбинӣ кардааст (аз ҷумла, соҳибкорони инфиродие, ки ба таъсиси шахси ҳуқуқӣ фаъолият менамоянд), инчунин филиалҳо ва намояндагиҳои онҳо - дорандагони шаҳодатномаҳо ҳамчун субъекти МОИ ба қайд гирифта мешаванд (*қарори МнМОҶТ аз 08.05.2024 № 1314*).
32. Субъектҳои МОИ-ро Маъмурияти МОИ ба дафтар қайд менамояд.
33. Тартиби бақайдгирии субъектҳои МОИ;
- ариза додани дорандагони шаҳодатномаҳо барои бақайдгирӣ ҳамчун субъект (*қарори МнМОҶТ аз 08.05.2024 № 1314*);
 - ба қайди дафтари қайд навиштани маълумоте, ки дар шаҳодатнома оварда шудааст (*қарори МнМОҶТ аз 08.05.2024 № 1314*);
 - додани рақами бақайдгирӣ.
34. Тағйирот ба дафтари қайд аз рӯи аризаи субъектҳои МОИ ворид карда мешавад. Қайдҳо бо роҳи ворид намудани қайди нав ба дафтари қайд ислоҳ ва бекор карда мешаванд. Қайдҳо оид ба аризаҳо аз тарафи рӯйхатгир ба дафтари қайд баробари расидани аризаи дахлдор дохил карда мешаванд. Ба қайд гирифта шудани субъекти МОИ бо додани ҳуҷҷат (шаҳодатнома) дар бораи қайд, ки шакли онро мақоми ваколатдори давлатии идоракунии минтақаҳои озода иқтисодӣ муайян мекунад, тасдиқ карда мешавад.

9. Рухсатномаҳо ва қортҳои хизматӣ

35. Барои ворид шудан ба ҳудуди МОИ “Панҷ” ба намояндагон, хизматчиён, қормандони субъектҳои МОИ ва дигар шахсон навъҳои зерини рухсатномаҳо пешбинӣ шудааст;
- рухсатномаи доимӣ;
 - рухсатномаи муваққатӣ;
 - қортҳои хизматӣ;

36. Рухсатномаҳои доимиро Маъмурияти МОИ ба намояндагон, хизматчиён ва кормандони субъектҳои МОИ медиҳад, ки онҳо муълумоти зеринро доранд;
- ном ва мӯҳри Маъмурияти МОИ;
 - санаи дода шудан;
 - акси дорандаи рухсатнома;
 - насаб, ном ва номи падари дорандаи рухсатнома;
 - ҷои кор;
 - шартҳои воридшавӣ.
37. Рухсатномаҳои муваққатиرو Маъмурияти МОИ ба дигар шахсоне медиҳад, ки дар онҳо ному насаб ва номи падари ин шахсон зикр нашудааст, вале ранги онҳо аз дигар рухсатномаҳо фарқ мекунад ва ҳангоми баромадан аз минтақа ба хадамоти дахлдори МОИ "Панҷ" баргардонида мешаванд.
Рухсатномаҳои муваққатӣ ҳангоми пешниҳоди ҳуҷҷати тасдиқкунандаи шахс эътибор доранд.
- 37.1. Барои гирифтани рухсатномаи муваққатӣ субъектҳои МОИ ба таври расмӣ ба Маъмурияти МОИ на дертар аз як рӯзи ташрифи шахсони таклифшуда муроҷиат менамоянд (*қарори МнМОҶТ аз 08.05.2024 № 1314*).
38. Кортҳои хизматиرو, ки дорои маълумотҳои якхела бо рухсатномаҳои доимӣ мебошанд. Маъмурияти МОИ ба хизматчиёни Маъмурияти МОИ ва ширкати идоракунанда, инчунин ба шахсоне медиҳад, ки аз тарафи Маъмурияти МОИ ва ширкати идоракунанда киро карда шудаанд.
39. Рухсатномаҳо пулакӣ буда, қимати онҳо аз рӯи меъёрҳои тасдиқнамудаи мақоми ваколатдори давлатии идоракунии минтақаҳои озода иқтисодӣ пардохта мешавад. Субъектҳои МОИ дар бораи аз кор озод кардани кормандонашон бояд ҳуди ҳамон рӯз Маъмурияти МОИ-ро огоҳ намоянд. Дар ин ҳолат рухсатномаи доимии корманд ба Маъмурияти МОИ ҳатман баргардонда мешавад. Ба кормандони мақомоти давлатие, ки зимни иҷрои вазифаҳои хизматӣ ба ҳудуди МОИ "Панҷ" ворид мешаванд, рухсатномаи муваққатӣ ройгон дода мешавад (*қарори МнМОҶТ аз 08.05.2024 № 1314*).
- 39.1. Ҳамзамон бо чунин тартиб рухсатномаҳо барои даромадани автомобилҳо, техникаи гуногун ва ронандагони онҳо дода мешаванд (*қарори МнМОҶТ аз 08.05.2024 № 1314*).

10. Беэтиборгардонии рухсатнома, рухсатномаҳои махсус ва кортҳои хизматӣ

40. Ҳангоми беэтиборгардонидани шаҳодатномаи субъекти МОИ рухсатнома ва кортҳои хизмати ки кормандон ва хизматчиёнаш баъд аз огоҳонидан аз тарафи Маъмурияти МОИ пас гирифта мешаванд (*қарори МнМОҶТ аз 08.05.2024 № 1314*).
41. Субъекти МОИ хабари аз кор рафтани кормандонашро бояд ҳуди ҳамон рӯз ба Маъмурити МОИ расонад. Дар ин ҳолат рухсатномаи ин шахсон баъди 7 рӯз беэтибор карда мешавад. Агар шахсони мазкур то ба итмом расидани ин мӯҳлат дар ҳудуди МОИ ҷои нави кор ёбанд, рухсатномаашон баъди ба он ворид намудани тағйироту иловаҳои зарурӣ баргардонида мешавад.
Шахсоне, ки рухсатномаҳояшон беэтибор шудааст, ҳақ надоранд дар дохили МОИ "Панҷ" бошанд.

11. Тартиби барҳамдиҳии субъекҳои МОИ

42. Шахси ҳуқуқӣ, ки дар ҳудуди МОИ "Панҷ" таъсис дода шудааст дар ҳолатҳои зерин метавонад барҳам дода шавад;
- мутобиқи асосҳои пешбининамудаи Кодекси граждани Чумҳурии Тоҷикистон;
 - баъди 12 моҳи аз қайди давлатӣ гузаштани субъект ба андозаи на камтар аз 50 фоизи ҳаҷми дар ҳуҷҷатҳои бақайдгирӣ зикршуда бо санад тасдиқ нашудани сармоягузорӣ. Маъмурияти МОИ ҳуқуқ дорад, ки сармоягузорию ҳамчун амали иҷрошуда ҳисоб намояд ва оид ба барҳамдиҳии он мутобиқи тартиботе, ки дар қонунгузорию Чумҳурии Тоҷикистон муайян гардидааст, тадбирҳо андешад.
43. Тартиби барҳамдиҳии субъектҳои МОИ мутобиқи Кодекси граждани Чумҳурии Тоҷикистон амалӣ карда мешавад.
- Дар ҳолати беэътибор кардани қайди субъекти МОИ ва (ё) барҳамдиҳии он роҳбари субъекти МОИ бояд дар бораи беэътибор шуданаш эълон намояд.
- Барҳамдиҳӣ таҳти назорати Маъмурияти МОИ дар асоси фармони мақоми ваколатдори давлатии идоракунии минтақаҳои озоди иқтисодӣ ва аз ҳисоби субъекти МОИ амалӣ мешавад.
- Дар натиҷа тафтиш, баъди ҳамаи ӯҳдадорихоро иҷро кардани субъекти МОИ санадҳои тафтиш, хулоса дар бораи барҳамдиҳӣ, ҳисобот ба мақоми ваколатдори давлатии идоракунии минтақаҳои озоди иқтисодӣ барои аз феҳрести бақайдгирӣ баровардани субъектҳои МОИ пешниҳод мегарданд.
- Муқаррароти мазкур дар ҳолати барҳам додани филиалҳо ва намояндагиҳои ширкатҳо, ки дар МОИ фаъолият мекунанд, низ дахл доранд.

12. Ҳуқуқи субъектҳои МОИ "Панҷ"

44. Субъектҳои МОИ, сарфи назар аз шакли ташкилию ҳуқуқиашон (ба ғайр аз ташкилотҳои бучетӣ) ҳуқуқ доранд;
- бо иштироки сармоягузорию ватанию хориҷӣ ташкилотҳои муштарак таъсис диҳанд.
 - дар асоси шартномаҳо бо фаъолияти хоҷагидорӣ машғул шаванд, озодона шарик ва мавзӯи шартномаро интихоб намоянд, ӯҳдадорихо инчунин ҳама гуна шартҳои дигари муносибатҳои байниҳамдигарии хоҷагидорию муайяан намоянд;
 - мустақилона ба фаъолияти иқтисодии хориҷӣ пардозанд, амалиёти мубодилаи мол (бартер) ва миёнаравӣ, инчунин азнавсармоягузорию анҷом диҳанд, ба шарте, ки хусусияти ин амалиётҳо хилофи қонунгузорию Чумҳурии Тоҷикистон набошанд;
 - аз бонкҳо, ширкатҳо ва ташкилотҳои хориҷӣ бе маҳдудият қарз гиранд, барои бастании ҳама гуна шартномаҳои суғуртавӣ ширкатҳои суғуртавии хориҷиро ҷалб намояд;
 - дар минтақаҳои озоди иқтисодӣ ҳама гуна сармоягузорию бо қонунгузорию Чумҳурии Тоҷикистон манъшударо татбиқ намоянд;

- истифодаи заминро дар асоси шартномаи иҷроӣ дарозмӯҳлат, иҷроӣ такрорӣ замин, молу мулк, ҳуқуқҳои молумулкӣ ва ҳуқуқи гузашти истифодабариро ба ворисони ҳуқуқии онҳо аз рӯи мувофиқаи дучонибаи тарафҳо, ки шартномаи иҷораро имзо кардаанд, инчунин дигар ҳуқуқҳои молумулкӣ ва ғайримолумулкиро амалӣ намоянд;
 - шаҳрвандони хориҷӣ ва шаҳрвандони Ҷумҳурии Тоҷикистонро дар асоси шартнома киро намоянд;
 - ҳар гуна фаъолияти дигареро, ки бо қонунгузориҳои Ҷумҳурии Тоҷикистон манъ нагардидааст, анҷом диҳанд.
45. Субъекти МОИ ҳуқуқ дорад, ки бо фаъолияти соҳибкорӣ берун аз ҳудуди МОИ дар ҳудуди Ҷумҳурии Тоҷикистон бо риояи қоидаи умумӣ, ки аз тарафи қонунгузориҳои Ҷумҳурии Тоҷикистон муайян шудааст, машғул шавад.

13. Кафолати ҳуқуқ ва манфиатҳои шахсони воқеӣ ва ҳуқуқӣ ва сармоягузориҳои онҳо дар ҳудуди минтақаи озоди иқтисодии "Панҷ"

46. Давлат риояи ҳуқуқ ва манфиатҳои қонунии ҳамаи шахсони воқеӣ ва ҳуқуқиро, ки дар ҳудуди МОИ "Панҷ" амал мекунанд, кафолат медиҳад.
47. Дар МОИ "Панҷ" мутобиқи қонунгузориҳои Ҷумҳурии Тоҷикистон ва меъриҳои ҳуқуқи байналмилалӣ кафолатҳои зерин дода мешаванд;
- ҳимояи ҳуқуқи сармоягузориҳои хориҷӣ;
 - ҳимояи ҳуқуқҳои муаллифии шахсони воқеӣ ва ҳуқуқии ватанӣ ва хориҷӣ - субъектҳои МОИ;
 - низоми ҳуқуқии сармоягузориҳои хориҷӣ бо низоми ҳуқуқии сармоягузориҳои шахсони ҳуқуқӣ ва шаҳрвандони Ҷумҳурии Тоҷикистон баробар аст;
 - роҳ надодан ба ягон таъйиши ташкилотҳои сармоягузориҳои хориҷӣ.
48. Сармоягузориҳои хориҷӣ, ки ба соҳаи хоҷагидорӣ ва ё дигар фаъолияти МОИ маблағгузорӣ ва ё саҳмгузориҳои моддӣ кардаанд, ҳуқуқ доранд аз натиҷаи сармоягузориҳои худ, аз ҷумла, азнавсармоягузорӣ ва муомилоти тиҷоратӣ дар ҳудуди Ҷумҳурии Тоҷикистон истифода баранд. Сармоягузориҳои хориҷӣ метавонанд ғайриҷорӣ пурра ё қисман дар шакли маҳсулоти истеҳсоли худӣ ва ё маҳсулоти аз бозор харидашуда аз ҳудуди он бароранд.
49. Ба сармоягузориҳои хориҷӣ, ки дар минтақа амал мекунанд, пас аз пардохти маблағҳои ҳатмӣ интиқоли ғайриҷорӣ ба пули хориҷӣ, инчунин ғайриҷорӣ, ки аз ғайриҷорӣ тамоми ҳиссаи онҳо дар сармояи оинномавии ташкилотҳои сармоягузориҳои хориҷӣ бинобар хориҷ шудан ё барҳам хӯрдани ташкилот ҳосил шудааст, кафолат дода мешавад. Сармоягузориҳои хориҷӣ ҳуқуқ доранд сармояшонро интиқол кунанд, ба гарав монанд, содир намоянд ва сармоягузориҳо ба минтақаи озоди иқтисодӣ қатъ намоянд.
50. Муносибатҳои субъектҳои хоҷагидор дар МОИ, сарфи назар аз шакли моликият, дар асоси қарордод (шартнома) ба роҳ монда мешаванд. Ташкилотҳои минтақаҳои озоди иқтисодӣ барномаҳои истеҳсолиро мустақилона таҳия менамоянд.

Баҳсҳои хоҷагидорӣ, аз ҷумла баҳсҳои байни иштирокчиёни ташкилотҳои сармоягузориҳои хориҷӣ, ки дар минтақаҳои озоди иқтисодӣ ба вуҷуд меоянд, бо тартиби муқаррарнамудаи қонунгузориҳои Ҷумҳурии Тоҷикистон ҳаллу фасл карда мешаванд.

14. Механизми молиявӣ қарзӣ ва асбӯрӣ

51. МОИ дар асоси худмаблағгузорӣ фаъолият мекунад.
Бо мақсади таъмини фаъолияти МОИ "Панҷ" буҷети мустақили минтақа ташкил карда мешавад.
52. Буҷети мустақили МОИ "Панҷ" шакли таъсис ва харҷи маблағи минтақаи озоди иқтисодӣ буда, барои таъмини молиявӣ ҳадафу вазифаҳои он, ки мутобиқи низомномаҳо тасдиқ мешаванд ва ин низомномаҳо ба қонунгузорӣ оид ба буҷети давлатӣ барои соли молиявӣ дахлдор дохил шудаанд, пешбинӣ мегарданд.
Буҷети мустақили минтақаи озоди иқтисодӣ бо мақомоти ваколатдори давлатӣ дар соҳаи молиявӣ ва идоракунии минтақаҳои озоди иқтисодӣ мувофиқа карда мешавад (*қарори МнМОҶТ аз 08.05.2024 № 1314*).
53. Ба даромади буҷети МОИ "Панҷ" маблағҳои зерин ворид мешаванд:
 - даромад аз иҷораи замин, бино ва таҷҳизоти дар ихтиёри Маъмурияти МОИ қарордошта;
 - маблағи умумии пардохтҳои субъектҳо барои гирифтани шаҳодатномаи фаъолияти соҳибкорӣ дар МОИ "Панҷ" (*қарори МнМОҶТ аз 08.05.2024 № 1314*);
 - пардохтҳои бақайдгирӣ;
 - пардохтҳо барои ворид шудани автомобилҳо ба ҳудуди МОИ "Панҷ";
 - пардохт барои ворид шудан ба ҳудуди МОИ аз тарафи кормандоне, ки дар ҳудуди МОИ фаъолият мекунанд (ба истиснои ҳайати Маъмурияти МОИ);
 - даромади ҳар гуна хизматрасониҳо;
 - дигар даромадҳои бо қонунгузорӣ пешбининашуда;
 - хориҷ карда шуд (*қарори МнМОҶТ аз 08.05.2024 № 1314*);
 - даромад аз дигар пардохтҳо барои хизматрасонии субъектҳои МОИ ва Маъмурияти МОИ мутобиқи муқаррароти дар қонунгузорӣ дар бораи буҷети давлатӣ барои соли молиявӣ дахлдор зикршуда ва Низомномаи мазкур.
54. Номгуӣ хизматрасониҳо ва меъёри пардохтҳои Маъмурияти МОИ барои хизматрасонӣ аз тарафи мақоми ваколатдори давлатии идоракунии минтақаҳои озоди иқтисодӣ дар мувофиқа бо мақоми ваколатдори давлатии молиявӣ дар асоси пешниҳоди асосноки иқтисодии Маъмурияти МОИ муқаррар карда мешавад.
55. Мӯҳлати иҷораи дарозмуддати истифодаи масоҳат ва майдони анборҳои пӯшида биноҳои истеҳсолӣ ва маъмуриё, ки ҳуқуқи истифодабарии онҳоро Маъмурияти МОИ дорад ва иҷорапулии онҳо аз тарафи мақоми ваколатдори давлатии идоракунии минтақаҳои озоди иқтисодӣ вобаста ба намуди фаъолият ва на камтар аз меъёрҳои зерин тасдиқ карда мешавад:
 - иҷораи солонаи ҳар як метри мураббаъи масоҳати анборҳои пӯшида, ҷиҳати фаъолияти тижоратӣ оид ба нигоҳ доштан, банду баст кардан ва саракорӣ ба мӯҳлати то 3 моҳ баробари 5 доллари ИМА мебошад. Дар ҳолати 3 моҳ зиёд шудани

мӯҳлати иҷора пули иҷора 10 фоиз кам карда мешавад *(қарори МнМОҶТ аз 08.05.2024 № 1314)*.

- иҷораи ҳамроҳаи як метри мураббаъи масоҳати биноҳои маъмурӣ ҷиҳати фаъолияти маъмурӣ ба мӯҳлати як соло баробари 7 доллари ИМА буда, дар мавриди аз як сол зиёд шудани мӯҳлати иҷора пули иҷора 10 фоиз кам карда мешавад *(қарори МнМОҶТ аз 08.05.2024 № 1314)*.
- иҷораи ҳарсолаи ҳар як метри мураббаъи майдонҳои пӯшидаи доимӣ ҷиҳати фаъолияти истеҳсолӣ ба мӯҳлати 15 сол баробари 3 доллари ИМА аст *(қарори МнМОҶТ аз 08.05.2024 № 1314)*.
- иҷораи ҳарсолаи ҳар як метри мураббаъи қитъаи замин баробари 0,5 доллари ИМА мебошад; *(қарори МнМОҶТ аз 18.03.2026 № 370)*.
- тартиби пардохти маблағи иҷораи қитъаи замин, анборҳои пӯшида, биноҳои истеҳсолӣ ва маъмурӣ дар асоси шартнома оид ба иҷораи он муқаррар карда мешавад *(қарори МнМОҶТ аз 08.05.2024 № 1314)*.

Ҳадди ниҳии пардохтҳои муқарраршуда метавонад бо қарори мақоми ваколатдори давлатии идоракунии давлатии идоракунии МОИ дар асоси таклифҳои аз ҷиҳати иқтисодӣ асосноки Маъмурияти МОИ тағйир дода шавад.

56. Хароҷоти нигоҳдорӣ, таъмири масоҳати истифодаи умумӣ ва ободонии онҳо роҳҳои даромад ва дохилии автомобилгард, майдончаҳои муоинат, кабудизоргардонӣ ва ғайра аз тарафи ширкати идоракунанда аз ҳисоби маблағи худ ва пардохтпулии резидентҳои МОИ аз рӯи тарифҳои бо Маъмурияти МОИ мувофиқшуда сурат мегирад.
- 56.1. Ҳама намуди тиҷоратҳо, ки дар ҳудуди МОИ амалӣ мегарданд, тариқи ғайринақдӣ ба роҳ монда мешавад. *(қарори МнМОҶТ аз 18.03.2026 № 370)*.
57. Дар МОИ "Панҷ" муомилоти озоди пули миллӣ ва хориҷӣ пешбинӣ мегардад. Ҳамаи субъектҳои МОИ метавонад суратҳисобҳои пули миллию хориҷӣ дошта бошанд, пули миллӣ ва хориҷиро бо қурби мавҷудаи доираи шаклҳои иҷозатдодашудаи хариду фурӯши асъор ба таври озодона бихаранд ва ҳамчунин пули дар суратҳисоб дошташонро чи дар минтақаи озоди иқтисодӣ ва чи берун аз он истифода намоянд.
58. Дар ҳолате, ки сармоягузори хориҷӣ маблағҳои худро дар соҳаҳои афзалиятноки минтақаи озоди иқтисодӣ, ки аз ҷониби Маъмурияти МОИ муайян мешаванд, истифода менамоянд, қисме аз ҶОИ, ки бо пули хориҷӣ ба даст меояд, метавонад бо қурби мувофиқанамудаи ҷонибҳо аз ҳисоби пули тарафҳои манфиатдор интиқол дода шавад.
59. Субъектҳои МОИ метавонанд аз ҳисоби фондҳои асъории ташаккулёфтаи худӣ ба кормандони худ бо пули хориҷӣ дар байни худ амалӣ гардонанд.
60. Пули корхонаҳои хориҷӣ ва муштараки минтақа, бе маҳдудият ба воситаи бонкҳои минтақа дар ҳудуди шабакаи амалиёти ҷорӣ, аз ҷумла бо истифодаи бевоситаи саратҳисобҳои муросилоти худ дар ташкилотҳои бонкии хориҷӣ интиқол дода мешаванд. Дар МОИ метавонанд сарбонк, бонкҳои тиҷоратӣ, сармоявӣ ва дигар бонкҳои махсус ва ташкилотҳои Ҷумҳурии Тоҷикистон ташкил карда шаванд. Ҳамаи ҳисоббаробаркуниҳои бонкӣ, чи дар ҳудуди минтақа ва чи берун аз он тавассути суратҳисобҳои муросилотӣ, ки дар сарбонки МОИ кушода мешаванд,

амалӣ гардонида мешаванд. Сарбонки МОИ ба амалиёти қарзию молиявӣ, муомилоти ҳама намуди пул назорат мекунад, фондҳои махсуси захиравиро (бо пули миллӣ ва хориҷӣ) дар ҳудуди МОИ ташкил мекунад.

15. Фаъолияти молиявии хоҷагидорӣ субъектҳои МОИ

61. Субъектҳои МОИ ӯҳдадоранд:

- тибқи тартиби муқарраргирдида баҳисобгирии муҳосибӣ ва ҳисоботро дар бораи фаъолияти молиявии хоҷагидорӣ амалӣ гардонанд ва ба Маъмурияти МОИ эълomiaҳоро дар бораи ғоида ва хароҷот аз рӯи шакли муқарраршуда, ҳисоббаробаркуниҳоро аз рӯи андози иҷтимоӣ дар чор нусха ва дигар ҳуҷҷатҳои зарурӣ ва муълумотҳои бо ҳисоб ва пардохти андоз алоқамандро пешниҳод намоянд. Як нусхаи ҳисоббаробаркуниҳоро оид ба андози иҷтимоӣ аз ҷониби Маъмурияти МОИ ба нозироти андози ноҳияе, ки дар он МОИ ҷойгир аст, пешниҳод мешавад, нусхаи дуюм ба мақомоти таъминоти иҷтимоӣ ва нусхаи сеюм ба мақомоти омор пешниҳод мешавад;
- пардохтҳои ҳатмӣ, пули андози иҷтимоиро сари вақт дар ҳаҷми пурра супоранд;
- шахсони ваколатдори Маъмурияти МОИ ва ё коршиносони даъватшударо барои тафтиши фаъолияти молиявии хоҷагидорӣ субъектҳои фаъолияти МОИ, ташхис ва андешидани чораҳои зиддиэпидемиологӣ ва эҳтиёт аз сӯхтор ва чораҳои дигар ба биноҳои ба иҷора ва истифода додашуда, инчунин барои тафтиши ҳисоббаробаркуниҳоро ва пардохти андозҳо дар вақти корӣ роҳ диҳанд.

62. Субъектҳои хоҷагидорӣ ӯҳдадоранд, ки муқаррароти маъмурияти МОИ-ро риоя намоянд, дар ҳолати норозигӣ дар муддати 3 рӯз сабабҳои норозигии худро ба таври хаттӣ ба Маъмурияти МОИ ва мақоми ваколатдори давлатии идоракунии минтақаҳои озоди иқтисодӣ пешниҳод намоянд.

Дар ҳолати пешниҳоди норозинома субъект ҳуқуқ дорад то қабули қарор аз тарафи сардори мақоми ваколатдори давлатии идоракунии минтақаҳои озоди иқтисодӣ муқаррароти аз тарафи Маъмурияти МОИ пешниҳодшударо иҷро нанамояд.

Дар ҳолати норозигӣ аз қарори қабулкардаи сардори мақоми ваколатдори давлатии идоракунии минтақаҳои озоди иқтисодӣ субъекти хоҷагидори ҳуқуқ дорад дар муддати як моҳ аз рӯзи қабули қарор ба суд муроҷиат намояд. Дар ҳолати амалҳои мақоми ваколатдори давлатии идоракунии минтақаҳои озоди иқтисодиро нодуруст ҳисоб кардани суд, ин мақом ӯҳдадор аст, ки талафоти субъект ва ғоидаи дар назардоштаи субъектро ҷуброн намояд.

63. Субъекти хоҷагидорӣ, ки дар МОИ ба қайд гирифта шудаанд, ӯҳдадоранд пас аз тафтиши аудитор-резиденти Ҷумҳурии Тоҷикистон, ки барои фаъолияти аудиторӣ иҷозатнома дорад, тавозуни муҳосибӣ ва эълomiaро дар бораи даромад ва хароҷот ба Маъмурияти МОИ пешниҳод намояд. Хулосаи аудиторино субъекти хоҷагидорӣ МОИ ӯҳдадор аст дар давоми семоҳаи аввал баъди соли ҳисоботӣ пешниҳод намояд.

Дар ҳолати аз тарафи субъекти хоҷагидории МОИ дар мӯҳлати муқарраршуда пешниҳод накардани хулосаи аудитӣ аз субъекти хоҷагидорӣ ҷарима ситонида мешавад.

64. Барои субъектҳои МОИ соли молиявӣ давраест, ки 1 январ оғоз меёбад ва 31 декабр ба охир мерасад. Дар охири ҳар соли молиявӣ субъектҳои МОИ ўҳдадоранд, ки аудити активҳо, ўҳдадориҳо, даромадҳо, ва талафотро бо мақсади омода намудани тавозуни солона ва ҳисобот оид ба натиҷаҳои молиявии фаъолияти хеш амалӣ гардонанд. Субъектҳои МОИ ҳамаи ислоҳот ва тағйиротро дар сармоя оид ба пуррагардониҳои фонди оинномавӣ, ки мутобиқи қонунгузории Ҷумҳурии Тоҷикистон анҷом дода шудааст, дар эълония зикр менамоянд.
- 64.1. Субъектҳои МОИ ўҳдадоранд масъалаҳои ба гарав мондани молу мулки худро бо Маъмурияти минтақаи озоди иқтисодӣ тариқи хаттӣ мувофиқа намоянд *(қарори МнМОҶТ аз 08.05.2024 № 1314)*.

16. Низоми гумрукӣ дар МОИ

65. Минтақаи озоди иқтисодӣ қисми қаламрави гумрукии Ҷумҳурии Тоҷикистон мебошад.
Сарҳадҳои ҳудуди МОИ "Панҷ" сарҳадҳои гумрукии Ҷумҳурии Тоҷикистон ба ҳисоб мераванд.
Моли дар ҳудуди МОИ "Панҷ" ҷойгиршуда бо мақсади истифодаи боҷҳои гумрукӣ ва андоз, инчунин мамнӯъият ва маҳдудияти дорои хусусияти иқтисодӣ, ки тибқи санадҳои меъёрии ҳуқуқии Ҷумҳурии Тоҷикистон муайян шудаанд, ҳамчун берун аз қаламрави гумрукии Ҷумҳурии Тоҷикистон ба ҳисоб меравад.
66. Молҳои ватанӣ ва хориҷӣ дар ҳудуди МОИ таҳти низоми гумрукии минтақаи озоди гумрукӣ бе ситонидани боҷи гумрукӣ ва андозҳо, инчунин бе истифодабарии мамнӯъият ва маҳдудияти дорои хусусияти иқтисодии муқаррарнамудаи санадҳои меъёрии ҳуқуқии Ҷумҳурии Тоҷикистон ҷойгир карда мешаванд.
67. Барасмиятдарории гумрукӣ ва баҳисобгирии молҳо дар ҳудуди МОИ тибқи тартиби муқаррарнамудаи мақоми ваколатдор оид ба масъалаҳои фаъолияти гумрукӣ бо мувофиқаи мақоми давлатии ваколатдор оид ба масъалаҳои фаъолияти тиҷорати хориҷӣ анҷом дода мешавад.
68. Анҷоми амали низоми гумрукии минтақаи озоди гумрукӣ ва муайян намудани кишвари истеҳсолкардаи мол тибқи муқаррароти қонунгузории гумрукии Ҷумҳурии Тоҷикистон нисбати молҳои аз ҳудуди минтақаҳои озоди иқтисодӣ содиршаванда амалӣ гардонидани мешавад.

17. Низоми андозбандӣ дар МОИ

69. Дар МОИ низоми имтиёзҳои андозбандӣ амал мекунад, ба истиснои субъектҳои МОИ, ки дар бораи бозори дохилии Ҷумҳурии Тоҷикистон хизмат мерасонанд. Хизматрасониҳои субъектҳои МОИ дар бозори дохилӣ бо андози арзиши тловашуда мутобиқи **Кодекси** андози Ҷумҳурии Тоҷикистон андозбандӣ карда мешаванд. Таҳти мафҳуми хизматрасонӣ дар бозори дохилии Ҷумҳурии

- Тоҷикистон хизматрасониҳое фаҳмида мешаванд, ки аз тарафи шахсони воқеӣ дар ҳудуди Ҷумҳурии Тоҷикистон амалӣ мешаванд.
70. Дар ҳудуди МОИ фаъолияти соҳибкории субъектҳои МОИ сарфи назар аз шакли моликиятшон аз ҳама гуна андозбандиҳои пешбиниамудаи **Кодекси** андози Ҷумҳурии Тоҷикистон, ба ғайр аз андози иҷтимоӣ, озод карда мешавад. Андози иҷтимоӣ аз тарафи субъектҳои МОИ мутобиқи **боби 35** Кодекси андози Ҷумҳурии Тоҷикистон ва **Қонуни** Ҷумҳурии Тоҷикистон "Дар бораи суғуртаи давлатии иҷтимоӣ" мустақилона ҳисоб ва пардохт карда мешавад.
71. Андоз аз даромади шахсони воқеии кироҷкори субъектҳои МОИ ситонида намешавад. Мутахассисони хориҷӣ дар мӯҳлати эътибори иҷозатномаи кор ва истиқомат аз пардохти андоз аз даромад бо шартҳои доштани шаҳодатномаи пардохти ҳамин намуди андоз дар кишвари худ ба даромади аз субъекти МОИ бадастомада озод карда мешаванд. Агар мутахассиси хориҷӣ дар кишвари худаш андоз аз даромадро пардохт нанамояд, он гоҳ ӯ ӯҳдадор аст, ки андоз аз даромадро мутобиқи қонунгузори андози Ҷумҳурии Тоҷикистон пардохт намояд, вале барои кам кардани меъёри андоз ба андозаи 50 фоиз бо мақсади ҳисобӣ намудани ӯҳдадориҳои андоз аз даромад ҳуқуқ дорад.
72. Назорати пардохти пурра ва саривақтии андози иҷтимоӣ ва андоз аз даромад аз тарафи шахсони воқеии кироҷкори МОИ ба ӯҳдаи маъмурияти МОИ вогузор карда мешавад.
73. Даромад ё музди меҳнати сармоягузори хориҷӣ, ки бо пули хориҷӣ пардохта шудааст, бидуни монеа метавонад ба хориҷи кишвар интиқол дода шавад, дар ин ҳол аз он андоз ситонида намешавад.
74. Даромад дар шакли фоизи қарзҳои барои дар минтақа амалӣ гардонидани барномаҳои алоҳидаи давлатӣ ва минтақавӣ аз пардохти андоз озод карда мешавад.
75. Таъмини қувваи барқ, обу канализатсия аз сарчашмаҳои давлатии Ҷумҳурии Тоҷикистон дар ҳудуди МОИ бидуни пардохти андоз аз арзиши иловашуда ва дигар навъҳои андози дар ҳудуди Ҷумҳурии Тоҷикистон амалкунанда муқаррар карда мешавад.

18. Тартиби ситонидани андозҳо ба буҷет

76. Маблағи андози иҷтимоӣ ва дигар пардохтҳои ҳатмӣ, ки дар мӯҳлати муқарраршуда ворид нагардидаанд, инчунин даромад аз амалиётҳои иҷронашуда ва ҷарима барои пинҳонкунӣ (камнишондиҳӣ)-и маблағи андозҳо аз ҷониби Маъмурияти МОИ бо тартиби муқарраршудаи қонунгузори андоз ситонида мешаванд. Дар ҳолати аз ҷониби субъектҳои МОИ иҷро нагардидани ӯҳдадориҳои молиявӣ маблағи онҳо бо тартиби судӣ ситонидани мешавад.
77. Маблағи андозҳои ба буҷет зиёдтар пардохтшуда, ки дар натиҷаи нодуруст интиқол гардидани он ва ё вайронкунии тартиби андозситонӣ ба вуқӯъ омадааст, бозпас гардонидани мешавад ё бо хоҳиши пардохткунанда ба ҳисоби дигар пардохтҳои минбаъда гузаронида мешавад, агар аз мӯҳлати воридшавии он як сол

сипарӣ нашуда бошад. Андозҳои нодуруст пардохтшуда дар мӯҳлати на зиёда аз як соли маълум гардидани пардохти нодуруст аз буҷет бозпас гардонида мешаванд.

Назорати иҷрои дурусти ин тартиботи андозситонӣ аз ҷониби Маъмурияти МОИ мутобиқи Низомномаи мазкур ва тартиби муқарраргардидаи қонунгузори андоз амалӣ карда мешавад.

19. Муносибатҳои меҳнати дар МОИ "Панҷ"

78. Муносибатҳои меҳнати, аз ҷумла масъалаҳои меҳнати кироя ва аз кор озодкунӣ, интизоми меҳнат ва истироҳат, кафолатҳои иҷтимоӣ ва ҷубронпулиҳои субъектҳои МОИ ба воситаи шартномаи (созишномаи) дастҷамъӣ ва (ё) шартномаҳои инфиродии меҳнати (қарордодҳо) мутобиқи қонунгузори Ҷумҳурии Тоҷикистон танзим карда мешаванд.

Шароит ва ҳаҷми музди меҳнат инчунин дигар намудҳои даромади кормандон ба пули миллӣ ва ё хориҷӣ аз тарафи субъектҳои МОИ мустақилона аз ҳисоби маблағҳои худӣ муқаррар карда мешаванд. Шартҳои шартномаҳои меҳнати дастҷамъӣ ва инфиродӣ ҳолати кормандони ин ташкилотҳоро дар муқоиса бо шартҳои пешбининамудаи қонунгузори амалкунандаи Ҷумҳурии Тоҷикистон дар бораи меҳнат инчунин эъломияҳои Созмони байналмилалӣ меҳнат наметавонанд бад созанд.

79. Мутобиқи қонунгузори дар бораи минтақаҳои озоди иқтисодӣ дар Ҷумҳурии Тоҷикистон ва Низомномаи мазкур субъекти МОИ ҳуқуқҳои зеринро дорост.

- бемонеа гирифтани иҷозатномаи кор барои кормандони муассиса, ки шаҳрвандони хориҷӣ мебошанд ва шумораашон дар охири соли 5-уми фаъолияти истеҳсолӣ набояд зиёда аз 20 фоизи ҳисоби умумии кормандонро ташкил диҳанд.
- гирифтани раводид ва иҷозатнома барои кор дар мӯҳлати қарордоди меҳнати шаҳрвандони хориҷӣ дар ҳудуди МОИ;
- ба Маъмурияти МОИ ё мақоми ваколатдори давлатии идоракунии минтақаҳои озоди иқтисодӣ дархостҳо барои мусоидат намудан ба гирифтани даъватнома (раводид) ва гирифтани иҷозатномаи кор пешниҳод намоянд ва ин мақомот бояд ба шаҳрвандони хориҷии кироякори субъекти МОИ иҷозатномаи кор ва истиқоматро диҳанд.

Маъмурияти МОИ иҷозатномаро ба дархосткунандаи хизматрасонии субъектҳои МОИ, ки дар вазифаи идоракунии ё техникӣ фаъолият дорад, ба мӯҳлати дархостшуда мувофиқи мӯҳлати эътибори қарордоди кироя ки миёни корфармо ва шаҳрванди хориҷӣ баста шудааст, медиҳад.

Маъмурияти МОИ иҷозатномаи кор, ҳамчунин дархостномаро барои истиқомат ба мӯҳлати 5 сол медиҳад.

Кормандони хориҷии субъектҳои МОИ, ки раводид ва иҷозати кор гирифтаанд, дар шӯъбаи раводид ва бақайдгирӣ дар мӯҳлати эътибори раводидашон ба қайд гирифта мешаванд.

Мақоми ваколатдори давлатии идоракунии минтақаҳои озоди иқтисодӣ ҳуқуқи аз аризадаиҳанда гирифтани тамоми маълумоти заруриро барои додани чунин иҷозатномаҳо, ки бояд беасос мавқуф гузошта нашавад, дорад.

Хизматрасиҳо барои додани иҷозатномаҳои кор ва истиқомат ба мутахассисони хориҷии субъектҳои МОИ ва аъзои оилаи онҳо аз рӯи меъёрҳои муқаррарнамудаи мақоми ваколатдори давлатии идоракунии минтақаҳои озоди иқтисодӣ дар мувофиқа бо мақомоти давлатии ваколатдори дахлдор пулакӣ мешавад.

80. Субъектҳои МОИ ҳар моҳ музди меҳнати ҳамаи кормандонро пардохт мекунад. Дар ҳолати бо айби корфармо ба таъхир афтодани пардохти музди меҳнати кормандони маъмурияти МОИ дар доираи ваколтаҳои худ нисбати субъекти МОИ тибқи қонунгузори Чумҳурии Тоҷикистон ва Низомномаи мазкур, ки ба ҳифзи ҳуқуқи кормандон ва хизматчиён равона шудааст, ҳуқуқ дорад чораҳо андешад. Кормандон ва мутахассисони субъектҳои МОИ метавонанд мутобиқи шартномаи меҳнатӣ музди меҳнати худро бо пули миллӣ ё хориҷӣ гиранд, инчунин метавонанд ҳангоми рафтани ба сафарҳои хизматӣ маблағро бо пули хориҷӣ барои хароҷоти сафари хизматӣ гиранд. Кормандони хориҷӣ музди меҳнати худро бо пули миллӣ ё хориҷӣ пас аз пардохт андозҳо метавонанд бе мамонат ба хориҷа баранд.
81. **Субъектҳои МОИ бояд:**
- қарордоди меҳнатиро барои ҳар кормандони МОИ ҳангоми муроҷиат барои гирифтани раводиди доимӣ пешниҳод намоянд;
 - раводидро дар мӯҳлати 72 соат аз расида омадани хизматчи гиранд;
 - ҳамаи кормандон ва хизматчиён бо либоси махсус ва техникаи бехатарии кор таъмин намоянд;
 - бедарак ғайб задани ҳар як кормандони худро фавран ба Маъмурияти МОИ хабар диҳанд;
 - кормандони худро бо ҷои истиқомат таъмин намоянд;
 - кормандони худро ҳатман суғуртаи иҷтимоӣ ва тиббӣ кунанд;
 - ҷавобгарии моддаи зарареро, ки ба саломатии кормандон ва хизматчиёни аз рӯи шартнома коркунанда расидааст, инчунин товони осеби меҳнати бо гуноҳи корхона дар ҳудуди он расидаро ба зимма гиранд.
82. Дар ҳудуди МОИ корпартой ба мӯҳлати 10 сол аз оғози фаъолияти субъектҳои МОИ манъ шудааст.

20. Тартиби дохилшавӣ ба МОИ "Панҷ" ва хориҷшавӣ аз он

83. Дар ҳудуди МОИ низоми соддаи дохилшавӣ ва хориҷшавии шаҳрвандони хориҷии аз тарафи мақоми ваколатдори давлатии идоракунии МОИ дар мувофиқа бо Вазорати корҳои хориҷии Чумҳурии Тоҷикистон муқарраргардида амал мекунад, ки ин матолибро дар бар мегирад:
- кам кардани 50 Ҷоизи маблағи пардохтҳои консулӣ;
 - кам кардани мӯҳлати баррасии ҳуҷҷатҳо барои додани раводидҳои дохилшавӣ ва хориҷшавӣ;

- додани раводидҳои дохилшавӣ барои шаҳрвандони хориҷӣ дар баробари ташифи онҳо ба Ҷумҳурии Тоҷикистон, ки ба МОИ равонаанд;
 - дигар хизматрасониҳои иттилоотӣ ҳуқуқӣ ва машваратӣ, ки аз ҷониби Вазорати корҳои хориҷии Ҷумҳурии Тоҷикистон барои МОИ мувофиқ бо равандҳои тағйирёбандаи рушди минтақаи озоди иқтисодӣ пешбинӣ шудаанд;
 - шакли иҷозатномаи корӣ барои мутахассисони аз хориҷа ҷалбшуда аз ҷониби Маъмурияти МОИ тартиб дода шуда, аз тарафи мақоми ваколатдори давлатӣ дар соҳаи меҳнат, муҳоҷират ва шуғли аҳоли ва мақоми ваколатдори давлатии идоракунии минтақаҳои озоди иқтисодӣ тасдиқ карда мешавад (*қарори МнМОҶТ аз 08.05.2024 № 1314*).
84. Субъекти МОИ дар ҳолати зарурӣ гирифтани раводиди кормандони даъватшудаи минтақаҳои озоди иқтисодӣ ба Маъмурияти МОИ аз рӯи тартиби муқарраршуда як моҳ пеш аз омадани кормандон дархост пешниҳод мекунад.
- Маъмурияти МОИ дар мувофиқа бо мақоми ваколатдори давлатии идоракунии минтақаҳои иқтисодӣ дархостномаро баррасӣ намуда, ба субъекти МОИ дар бораи имконияти бақайдгирии кормандони зикршуда мушаххасан доир ба ҳар кадом номзад хабар медиҳад.
- Номгӯи шахсоне, ки ба кори МОИ омадаанд, аз ҷониби мақоми ваколатдори давлатии идоракунии минтақаҳои озоди иқтисодӣ тасдиқ карда мешаванд ва барои баррасӣ ва мувофиқа кардани он ба идораҳои консулии Вазорати корҳои хориҷии маҳалли будубоши кормандон дар ҳудуди Ҷумҳурии Тоҷикистон ирсол мегардад.
- Маъмурияти МОИ шахсони омадаро бо намояндаи субъекти МОИ ва аз ҳисоби ӯ пешвоз гирифта, то ҳудуди МОИ ҳамроҳӣ мекунад.
- Тартиб ба хориҷ рафтани шаҳрвандони хориҷие, ки дар МОИ кор кардаанд, айнан чунин мебошанд.
85. Маъмурияти МОИ барои гирифтани, тамдид ва аз эътибор соқит донистани раводиди шаҳрвандони хориҷӣ мусоидат менамояд.
- Мақоми ваколатдори давлатии идоракунии минтақаҳои озоди иқтисодӣ ҳар моҳ ба Вазорати корҳои хориҷии Ҷумҳурии Тоҷикистон рӯйхати шаҳрвандони хориҷиеро, ки ба кори МОИ омадаанд, бо тартиби муқарраршуда пешниҳод менамоянд.
86. Шаҳрвандони хориҷӣ ва шахсони бешаҳрванд ба ҳудуди наздисарҳадии Ҷумҳурии Тоҷикистон бо мақсади сафари хизматӣ, корӣ, хусусӣ ва фаъолияти меҳнатӣ бо иҷозатномаи Вазорати корҳои дохилии Ҷумҳурии Тоҷикистон ворид мегарданд.
- Шаҳрвандони хориҷӣ ба ҳудуди Ҷумҳурии Тоҷикистон дар асосҳои умумии қонунгузори Ҷумҳурии Тоҷикистон ворид мешаванд ва иқомат мекунанд.
- Масъалаҳои бақайдгирӣ, сабти маҳаллии иқомати муваққатӣ, воридшавӣ ва будубоши шаҳрвандони хориҷӣ аз ҷониби мақоми Вазорати корҳои дохилии Ҷумҳурии Тоҷикистон бо пешниҳоди Маъмурияти МОИ ҳаллу фасл карда мешавад.

21. Мӯҳлати амали МОИ "Панҷ"

87. Мӯҳлати амали МОИ "Панҷ" 50 сол аз рӯзи таъсисёбӣ мебошад (*қарори МнМОҶТ аз 08.05.2024 № 1314*).

Мӯҳлати давраи гузариш ҳангоми ҷорӣ кардани низоми МОИ аз тарафи маъмурияти минтақа на зиёдтар аз 7 сол рӯзи қабул кардани қарор Маҷлиси намояндагони Маҷлиси Олии Ҷумҳурии Тоҷикистон Маҷлиси Олии Ҷумҳурии Тоҷикистон муайян мегардад.

Ин давра барои бунёди инфрасохтор, ташаккули заминаи ҳуқуқӣ ба таври воқеӣ аз худ намудани ҳудуд ва ташаккули иншооти МОИ истифода мешавад.

Мӯҳлат ва шартҳои давраи гузариш пеш аз қитъаи амали низоми МОИ аз ҷониби Маъмурияти МОИ муайян мегардад, дар ин маврид шартҳои давраи гузариш на дертар аз 3 сол то қатъи амали минтақаи озоди иқтисодӣ фаро мерасад. Дар тамоми давраи амали низоми МОИ дар ҳудуди минтақа дар баробари забони давлатӣ забонҳои муомилоти байни давлатӣ (русӣ, англисӣ ва ғайра) забонҳои корӣ ҳисоб мераванд.

88. Барои тамдиди мӯҳлати амали МОИ "Панҷ" аз ҷониби маъмурияти МОИ ба мақоми ваколатдори давлатии идоракунии МОИ асосноккунии иқтисодӣ оид ба тамдиди мӯҳлати фаъолияти МОИ "Панҷ" пешниҳод мегардад, ки инҳоро дар бар мегирад:
- дурнамо ва барномаи минбаъдаи рушди МОИ "Панҷ";
 - арзёбии самараи фаъолияти МОИ "Панҷ"

22. Тартиби фаъолияти Маъмурияти МОИ "Панҷ"

89. Дар ҳудуди МОИ "Панҷ" вазифаи идоракунии ба зиммаи Маъмурияти МОИ буда, ба он роҳбар сарварӣ мекунад. Тартиби фаъолияти Маъмурияти МОИ бо ҳамин Низомнома оид ба МОИ "Панҷ" муайян карда мешавад.
- Маъмурияти МОИ мақоми идоракунандаи МОИ "Панҷ" буда, ба фаъолият ва рушди МОИ "Панҷ" роҳбарӣ менамояд ва инчунин ҳамроҳангсозии фаъолияти субъектҳои мустақили МОИ-ро оид ба масъалаҳои дар салоҳияташ буда ҳамроҳанг месозад.

Маъмурияти МОИ ҳамчун шахси ҳуқуқӣ дар шакли ташкилоти буҷавӣ таъсис дода шуда, дар тобеияти мақоми ваколатдори давлатии идоракунии минтақаҳои озоди иқтисодӣ мебошад ва мутобиқи қонунгузориҳои Ҷумҳурии Тоҷикистон ва Низомномаи мазкур амал мекунад. Дар мӯҳри он Нишони давлатии Ҷумҳурии Тоҷикистон ва номи МОИ "Панҷ" ба забонҳои давлатӣ ва англисӣ тасвир ёфта, суратҳисобҳо, рамзи махсус аломату нишонаҳои дигар дорад.

Маъмурияти МОИ дар фаъолияти худ аз рӯи Конститутсияи Ҷумҳурии Тоҷикистон, Қонуни Ҷумҳурии Тоҷикистон "Дар бораи минтақаҳои озоди иқтисодӣ", Низомномаи мазкур, дигар санадҳои меъёрии ҳуқуқӣ ва қонунгузориҳои Ҷумҳурии Тоҷикистон, агар хилофи қонунгузорӣ дар бораи қонунгузориҳои Ҷумҳурии Тоҷикистон набошанд, амал мекунад.

Маъмурияти МОИ бо мақомоти ҷумҳуриявӣ ва мақомоти маҳаллии ҳокимияти давлатии Ҷумҳурии Тоҷикистон ҳамкорӣ менамояд.

Маъмурияти МОИ фаъолияти худро дар асоси принципҳои ҳамкориҳои зич ба мақомоти дигар минтақаҳои озодаи иқтисодӣ дар ҳудуди Ҷумҳурии Тоҷикистон бо мақсади мувофиқ гардонидан ва ба ҳисоб гирифтани манфиатҳои дигар минтақаҳои озодаи иқтисодии ҷумҳурий ба роҳ мемонад, ба барқарорсозии стандартҳои байналмилалӣ пешбурди соҳибкорӣ ва одоби корбарӣ дар тамоми қаламрави ҷумҳурий мусоидат менамояд.

Роҳбари Маъмурияти МОИ ва муовинони вай аз тарафи Ҳукумати Ҷумҳурии Тоҷикистон бо пешниҳоди мақоми ваколатдори давлатии идоракунии МОИ аз рӯи тартиби муқарраршуда ба вазифа таъин ва аз вазифа озод карда мешавад (*қарори МнМОҶТ аз 08.05.2024 №1314*).

Ҳаҷми маоши вазифавии роҳбарияти Маъмурияти МОИ аз ҷониби Ҳукумати Ҷумҳурии Тоҷикистон муқаррар карда мешавад.

90. **Ваколатҳои Маъмурияти МОИ аз инҳо иборат аст:**

- таҳия ва татбиқи стратегия ва барномаи рушди МОИ, аз ҷумла нақшаи генералии минтақа;
- ташкил намудани буҷети минтақа, тасдиқ ва иҷрои он;
- таҳияи қадвали ҷойгиронии субъектҳои минтақаи озодаи иқтисодӣ дар ҳудуди минтақаи озодаи иқтисодӣ, бо дарназардошти пешниҳодҳои онҳо, аз ҷумла хароҷоти молиявии ҳар як субъектҳои минтақаи оздаи иқтисодӣ ва пешниҳоди минбаъдаи он ба мақоми ваколатдори давлатии идоракунии минтақаҳои озодаи иқтисодӣ;
- тартиб додани сметаи хароҷот оид ба ободонии ҳудуди муайяншудаи минтақаи озодаи иқтисодӣ;
- мувофиқи нақшаи ҷойгиршавии инфрасохторҳои гумрукӣ бо мақоми гумрукӣ;
- таъмини ягонагӣ ва фаъолияти пурсамари минтақаи озодаи иқтисодӣ;
- ташкили маҷмӯи иттилоотию таҳлили фаъолият ва рушди иқтисодии МОИ;
- ҳимояи манфиатҳои истехсолкунандагон ва кормандони МОИ;
- фароҳам овардани шароити мусоид барои ҷалб намудани инвеститсияҳои ватанию хориҷӣ ва дигар намуди захираҳо;
- назорати риояи низоми ҳуқуқии минтақаи озодаи иқтисодӣ ва ворид намудани тағйироти зарурӣ ба ин низом ва пешниҳоди таклифҳо ба Ҳукумати Ҷумҳурии Тоҷикистон;
- таъмини назорати давлатӣ ва назорати истифодаи оқилонаи захираҳои табиӣ ва меҳнатӣ дар ҳудуди МОИ "Панҷ", иҷрои қонунҳо ва санадҳои меъёрӣ оид ба масъалаҳои рушди ҳудуди МОИ "Панҷ";

- пешниҳоди замин иҷора ба субъектҳои минтақаи озода иқтисодӣ, инчунин дигар иншооти минтақа дар доираи қаламраве, ки барои минтақаи озода иқтисодӣ ҷудо гардидааст;
- ташкили маркази иттилоотӣ, бизнес-инкубатор ва дигар сохторҳои зарурӣ барои фаъолият ва рушди минтақаи озода иқтисодӣ;
- ҳамроҳангсозии корҳои ташкилотҳои илмӣ, лоиҳавӣ, саноатӣ, сохтмонӣ ва дигар муассисаҳои ватанӣ ва хориҷие, ки барои ташкил ва таъмини фаъолияти минтақаи озода иқтисодӣ ҷалб мешаванд;
- баҳодихӣ ва қабули қарорҳо бо пешниҳоди сармоягузори дохиливу хориҷӣ, танзими робитаҳои иқтисодии минтақаи озода иқтисодӣ бо бозори байналмилалӣ;
- ташкили омӯзиш ва такмили ихтисоси кадрҳо барои минтақаи озода иқтисодӣ, иштирок дар иҷрои сиёсати давлат дар соҳаи ташаккули кадрҳо, шуғл, сиёсати ҷавонон ва муҳоҷират дар минтақа:
- ташкили конференсҳо, машваратҳо, семинарҳо ва ғайра;
- ташкили бақайдгирии субъектҳои МОИ;
- додани шаҳодатнома ба субъектҳои МОИ;
- бақайдгирии субъектҳои МОИ;
- ташкили бақайдгирии давлатии шахсони ҳуқуқӣ, филиалҳо ва намояндагоҳи шахсони ҳуқуқӣ, соҳибкорони инфиродӣ, ки дар ҳудуди МОИ "Панҷ" таъсис ва ташкил меёбанд ва инчунин филиалҳо ва намояндагоҳи муассисаҳо ё ташкилотҳои хориҷии дар ҳудуди МОИ воқеъбуда, ки бақайдгирии онҳо тибқи қонунгузорӣ дар доираи бақайдгирии давлатии Ҷумҳурии Тоҷикистон сурат мегирад;
- бақайдгирии шартномаҳо дар бораи фаъолияти муштарак бо иштироки сармоягузори хориҷӣ;
- ҷорӣ намудани қоидаҳое, ки фаъолияти соҳибкорию дар МОИ танзим мегардонанд ва ба қонунҳое, ки фаъолияти соҳибкорони Ҷумҳурии Тоҷикистон муайян менамояд, хилоф нестанд.
- такмили шаклҳои идоракунии хоҷагии МОИ ва амалгардонии идоракунии хоҷагӣ бо дарназардошти самараноки иқтисодии истифодаи масоҳати заминҳо давлатӣ ва моликияти хусусӣ дар ҳудуди МОИ;
- таъмини азхудкунии маблағгузорӣ дар лоиҳае, ки моҳияти умумиминтақавӣ доранд;
- иштирок дар тавсеа ва азнавсозии иншооти берун аз минтақа дар асоси тичоратӣ;
- хизматрасонӣ барои гирифтани ва ба расмият даровардани раводиди даромад ва баромад, ки мувофиқа бо Вазорати корҳои хориҷии Ҷумҳурии Тоҷикистон амалӣ мегардад;
- ташкил ва назорати фаъолияти воҳидҳои ҳарбикунонидашудаи ҳифзи иншооти МОИ. Сохтор ва шумораи воҳидҳои дар боло зикршуда аз ҷониби Маъмурияти Мои якҷоя бо ширкати идоракунанда дар мувофиқа бо вазоратҳои дахлдори Ҷумҳурии Тоҷикистон муайян карда мешавад;
- баҳодихии самаранокии ташкил ва фаъолияти МОИ;

- амалигардони дигар ваколатҳое, ки санадҳои меъёрии ҳуқуқӣ пешбинӣ намудаанд.
- 90.1. Муовини якум ва муовинони роҳбари Маъмурияти МОИ аз ҷониби мақоми ваколатдори давлатии идоракунии минтақаҳои озоди иқтисодӣ ба мансаб таъин ва аз мансаб озод карда мешаванд *(қарори МнМОҶТ аз 08.05.2024 № 1314)*.
91. Иҷораи санадҳои Маъмурияти МОИ, ки дар доираи салоҳияти он қабул гардидаанд, дар қаламрави минтақа барои тамоми шахсони воқеӣ ва ҳуқуқӣ, ки бо тартиби муқарраршуда ба қайд гирифта шудаанд, ҳатмӣ мебошад.
92. Фаъолияти Маъмурияти МОИ аз ҷониби мақоми ваколатдори назорати давлатии молиявӣ дар мувофиқа бо мақоми ваколатдори давлатии идоракунии минтақаҳои озоди иқтисодӣ санҷида мешавад *(қарори МнМОҶТ аз 08.05.2024 № 1314)*.
Мониторинги доимии амалиётҳои содиротию воридотӣ, ҳаракати молҳо ва бақияи дар анбор будаи онҳо, пардохти ҳамроҳаи андозии иҷтимоӣ ва санҷиши фаъолияти молиро хоҷагии субъектҳои МОИ-ро танҳо Маъмурияти МОИ амалӣ менамоянд. Бо мақсади назорати дақиқи интиқол ва пардохти ҳатмии маблағҳо ба даромади буҷети МОИ ва амалӣ сохтани вазифаҳои назоратӣ аз рӯи фаъолияти субъектҳои МОИ Маъмурияти МОИ мониторинги доимии ҳаракати молу маводи арзишноки субъектҳои МОИ-ро амалӣ гардонида, ҳар моҳ субъектҳои МОИ-ро қабул менамояд, ки рӯйхат ва миқдори онҳо аз ҷониби мақоми ваколатдори давлатии идоракунии МОИ муқаррар карда мешаванд *(қарори МнМОҶТ аз 08.05.2024 № 1314)*.
93. Маъмурияти МОИ ва мақоми ваколатдори давлатии идоракунии минтақаҳои озоди иқтисодӣ барои ноил шудан ба мақсадҳои фаъолияти худ чунин корҳоро иҷро мекунанд:
- бо ширкати хизматрасон, ки ба талаботи муқаррарнамудаи Шӯрои нозирони минтақаҳои озоди иқтисодӣ мувофиқат мекунад, шартнома баста, масъалаҳои муайяни идоракунии МОИ "Панҷ"-ро ба он вогузор менамоянд;
 - мақоми ваколатдори давлатии идоракунии минтақаҳои озоди иқтисодӣ бо ширкати хизматрасон барои ба иҷора додани биноҳо, иншооти сохташуда ва ғайра шартнома менамоянд *(қарори МнМОҶТ аз 08.05.2024 № 1314)*;
 - дар асоси тендер метавонад ширкати идоракунандаро, ки ба талаботи муайян аз тарафи мақоми ваколатдори давлатии идоракунии минтақаҳои озоди иқтисодӣ муқарраршуда мувофиқ аст, интихоб намоянд ва ба зиммаи он масъалаҳои муайяни идораи хоҷагидорӣи МОИ "Панҷ"-ро вогузор менамоянд;
 - Маъмурияти МОИ бо ширкати идоракунанда оид ба идоракунии хоҷагидорӣи тамоми ҳудуди МОИ, ба иҷора додани биноҳои, иншооти давлатии мавҷуда ва сохташуда, татбиқи ҳисоботи муомилоти мол дар МОИ ҷамъ намудани пардохтҳои ҳатмӣ аз субъектҳои МОИ ба ғоидаи Маъмурияти МОИ, ки дар Низомномаи мазкур муқаррар шудаанд, пардохти 4 фоиз аз даромади ширкати идоракунанда ба ғоидаи Маъмурияти МОИ, аз ҷумла аз даромадҳои ба нақша нагирифташуда барои хизматрасонӣ дар ҳудуди МОИ ва ғайра, ки бо мақоми ваколатдори давлатии идоракунии минтақаҳои озоди иқтисодӣ мувофиқа карда шудааст, шартнома менамоянд.
 - хориҷ карда шуд *(қарори МнМОҶТ аз 08.05.2024 № 1314)*.

94. **Маъмурияти МОИ ҳуқуқ дорад:**

- барои рушди МОИ сармоягузори ватанию хориҷӣ, воситаҳои молиявии ташкилотҳои хориҷиро дар шакли қарзҳои боимтиёз дар мувофиқа бо мақоми ваколатдори давлатии идоракунии минтақаҳои озоди иқтисодӣ ва мақоми ваколатдори давлатии молиявӣ, ташаккули фонди ҷумҳуриявии рушди МОИ аз ҳисоби маблағҳои аз тарафи буҷети давлатӣ ҷудокардашуда, даромадҳои ғайрибуҷетӣ, пардохтҳои боимтиёз ва пардохтҳои шаҳрвандое ва ташкилотҳо, маблағҳои иҷораи замин, иншоот, таҷҳизот ва дигар арзишҳои моддӣ ва ҳуқуқҳоро ҷалб намояд. Таъинот, миқдор, принципҳо ва сарчашмаҳои ташкил ва тартиби истифодабарии фонди ҷумҳуриявии рушди МОИ аз тарафи мақоми ваколатдори давлатии идоракунии МОИ дар мувофиқа бо мақоми ваколатдори давлатии молиявӣ муайян карда мешаванд.
95. Хароҷот барои нигоҳдории дастгоҳи Маъмурияти МОИ танҳо аз ҳисоби воситаҳои буҷети давлатӣ иловатан ба мақоми ваколатдори давлатии идоракунии минтақаҳои озоди иқтисодӣ ҳангоми банақшагирии сметагии буҷети давлатӣ барои соли навбатии молиявӣ маблағгузори карда мешавад.
96. Нишондиҳанда асосӣ барои таъини шахсҳо ба вазифаҳои роҳбарияти Маъмурияти МОИ чунинанд: маълумоти олии ҳуқуқӣ ё иқтисодӣ, собиқаи корӣ дар вазифаи роҳбари ташкилот на кам аз 5 сол ё дар дастгоҳи сохторҳои давлатии молиявӣ иқтисодӣ дар вазифаҳои роҳбарикунанда на поён аз вазифаи сардори шӯъба на кам аз 5 сол ва дар вазифаи хизматчиӣ давлатӣ на кам аз 5 сол

97. **Роҳбари Маъмурияти МОИ:**

- МОИ-ро дар ҳама ташкилотҳои ватанӣ, хориҷӣ, байналмилалӣ, корхонаҳо, бонкҳо ва муассисаҳо намояндагӣ менамояд;
 - барои иҷрои вазифаҳои ба зиммаи Маъмурияти МОИ гузошташуда ҷавобгариӣ шахсӣ дорад.
98. Роҳбарияти Маъмурияти МОИ дар баробари дигар дигар вазифаҳо фаъолияти мувофиқашудаи Маъмурияти МОИ ва мақомоти иҷроияи маҳаллии давлатиро барои ташаккули ва рушди МОИ ҳамоҳанг сохта, оид ба ташкили ҳамкориҳо масъул мебошад.

23. Ширкати идоракунанда

99. Ширкати идоракунанда сармоягузори калон, субъекти № 1 дар МОИ "Панҷ" буда, фаъолият соҳибкориҳои худро танҳо дар хизматрасонии тамоми ҳудуди МОИ "Панҷ" (аз ҷумла, муҳофизати ҳудуд ва иншоот, тоза намудани ҳудуд, баровардани партовҳо, корҳои дастӣ ва механиконидашудаи боркунию борфарорӣ, таъмир ва сохтмони биноҳо, иншоот ва нигоҳубини онҳо, таъмин бо қувваи барқ, об канализатсия, нақлиёт, ба кироя додани ҳудуд, офисҳо, анборҳо ва дигар биноҳо, пешниҳоди дигар хизматрасонӣ ва кор, инчунин ташкили рекламаи МОИ доир ба ҷалби сармоягузори) аз ҳисоби худ амалӣ менамояд.

100. Фаъолияти савдо аз тарафи ширкати идоракунанда манъ аст;
101. Ширкати идоракунанда метавонад аз тарафи сармоягузори ватанӣ ва (ё) хоричӣ дар шахсӣ;
- як ширкат;
 - ассотсиатсия;
 - холдинги калон ва ғайра таъсис дода шавад.
102. Баъд аз гузаронидани тендер Маъмурияти МОИ бо ширкати дар тендер ғолибомада ба мӯҳлати то 25 сол қарордод мебандад, ки дар он ҳамаи шартҳои ӯҳдадориҳои ширкати идоракунанда оид ба хизматрасонии МОИ "Панҷ" муайян мегардад.
- Дар ҳолати вайронкунии шартҳои қарордод ё бесифат иҷро намудани вазифаҳои худ бо пешниҳоди Маъмурияти МОИ аз ширкати идоракунанда шаҳодатнома бозхоста шуда, қарордод бекор карда мешавад. Дар ҳолати баанҷомрасии мӯҳлати 25-сола қарордод метавонад дароз ва ё бекор карда шавад ва молу мулк ба таасруфи давлат гузаронида мешавад (*қарори МнМОҶТ аз 08.05.2024 № 1314*).

24. Тартиби барҳам додани МОИ "Панҷ"

103. МОИ "Панҷ" бо қарори Ҳукумати Ҷумҳурии Тоҷикистон мувофиқи Қонуни Ҷумҳурии Тоҷикистон "Дар бораи минтақаҳои озоди иқтисодӣ" барҳам дода мешавад (*қарори МнМОҶТ аз 08.05.2024 № 1314*).
104. МОИ "Панҷ" дар ҳолатҳои зерин метавонад барҳам дода шавад.
- ба анҷом расидани мӯҳлати фаъолияти МОИ, ки аз тарафи Низомномаи МОИ "Панҷ" муқаррар шудааст;
 - набудани пешниҳоди асосноки мақомоти воҳиди марзию маъмурӣ, ки дар ҳудуди он минтақаи озоди иқтисодӣ таъсис дода шудааст, оид ба дароз кардани мӯҳлати фаъолияти он ҳангоми фаъолияти бомуваффақияти минтақаи озоди иқтисодӣ;
 - мувофиқ набудани фаъолияти МОИ ба манфиатҳои бехатарии давлатӣ, аз ҷумла бехатарии иқтисодӣ ва экологӣ;
 - бо пешниҳодоти асосноки мақоми ваколатдори давлатии идоракунии МОИ.
105. Барҳамдиҳии минтақаи озоди иқтисодӣ дар дигар ҳолатҳо манъ мебошад.
106. Субъектҳои фаъолияти иқтисодии дар МОИ ба қайд гирифташуда дар ҳолати барҳамдиҳии минтақаи озоди иқтисодӣ аз ҳуқуқҳо ва ӯҳдадориҳои худ, ки дар қонунгузорӣ оид ба минтақаҳои озоди иқтисодӣ пешбинӣ гардидаанд, маҳрум карда мешаванд.

Барҳам додани минтақаҳои озоди иқтисодӣ ба ягон оқибати ҳуқуқӣ ҷиҳати фаъолият ё барҳамдиҳии шахсони ҳуқуқӣ ва филиалҳои шахсони ҳуқуқии хоричӣ оварда намерасонад ва онҳо дар ҳудуди собиқ минтақаи озоди иқтисодӣ фаъолият мекунанд ё тибқи қонунгузориҳои Ҷумҳурии Тоҷикистон барҳам дода мешаванд.

Мақоми ваколатдори давлатии идоракунии МОИ тибқи Қонуни Ҷумҳурии Тоҷикистон "Дар бораи минтақаҳои озоди иқтисодӣ дар Ҷумҳурии Тоҷикистон" ба Ҳукумати Ҷумҳурии Тоҷикистон пешниҳодотро оид ба барҳам додани МОИ ирсол менамояд.

Ҳукумати Ҷумҳурии Тоҷикистон барои таҳлили пурраи иқтисодии ба мақсад мувофиқ будани барҳамдиҳии МОИ комиссия таъсис медиҳад.

Дар асоси таҳлили пурра ва бо дарназардошти ақидаи мақоми ваколатдори давлатии идоракунии минтақаҳои озоди иқтисодӣ ва мақомоти иҷроияи ҳокимияти давлатӣ комиссия ба Ҳукумати Ҷумҳурии Тоҷикистон пешниҳодотро оид ба барҳам додани МОИ ва мӯҳлати барҳам додани МОИ-ро барои баррасай ба Ҳукумати Ҷумҳурии Тоҷикистон ирсол менамояд.

Ҳукумати Ҷумҳурии Тоҷикистон оид ба барҳам додани МОИ "Панҷ" қарор қабул менамояд.

25. Нишони Маъмурияти МОИ "Панҷ"

107. Маъмурияти МОИ "Панҷ" дар суроғи зайл ҷойгир аст:

- Ҷумҳурии Тоҷикистон, вилояти Хатлон, ноҳияи Ҷайхун, мавзеи Қарадум
(қарори МнМОҶТ аз 08.05.2024 № 1314).